

## प्रवासी राजस्थानी दिवस-2025 का भव्य उद्घाटन प्रवासी राजस्थानियों का वैश्विक महाकुंभ बना जयपुर



### प्रवासी राजस्थानी दिवस पहला दिन

### प्रवासी राजस्थानी दिवस में एनआरआर के योगदान पर सत्र आयोजित

## प्रवासी राजस्थानियों की हर समस्या का समाधान

## राज्य सरकार की जिम्मेदारी : मुख्यमंत्री शर्मा

**राजस्थान बन रहा है निवेश स्थान, उद्योग स्थापना के सभी प्रमुख आयामों में राजस्थान की अग्रणी स्थिति – केन्द्रीय पर्यटन मंत्री गजेन्द्र सिंह शेखावत**



#### बढ़ता राजस्थान

जयपुर ( का.स.)। केन्द्रीय पर्यटन मंत्री गजेन्द्र सिंह शेखावत ने कहा कि उद्योग स्थापना के लिए भूमि, ऊर्जा, जल, रॉ मेटेरियल तथा शांतिपूर्ण एवं सुरक्षित वातावरण पांच अनिवार्य आधार स्तंभ हैं और सभी आयामों पर मजबूत स्थिति राजस्थान को निवेश स्थान के रूप में विकसित कर रही है।

उन्होंने कहा कि किफायती एवं पर्याप्त भूमि उपलब्धता, अक्षय ऊर्जा उत्पादन में राष्ट्रीय नेतृत्व, जलापूर्ति संरचना के सुदृढीकरण, सुरक्षित वातावरण तथा मजबूत सड़क एवं परिवहन तंत्र के कारण राजस्थान निकट भविष्य में देश का सबसे आकर्षक निवेश गंतव्य बनकर उभर रहा है। गजेन्द्र सिंह बुधवार को प्रवासी राजस्थानी दिवस के अवसर पर आगामी एक वर्ष में राजस्थान चैंपियंस द्वारा प्रदेश के सामाजिक एवं आर्थिक विकास में योगदान की संभावनाओं के संबंध में आयोजित सेक्टरल सेशन को संबोधित कर रहे थे। उन्होंने बताया कि राजस्थान किफायती भूमि उपलब्धता के मामले में अन्य राज्यों की तुलना में निवेशकों के लिए अत्यंत अनुकूल स्थिति प्रस्तुत करता है। ऊर्जा क्षेत्र में राज्य लगातार प्रगति कर रहा है और अक्षय व पवन ऊर्जा में देश में पहले स्थान पर है। इससे उद्योगों को पर्याप्त ऊर्जा आपूर्ति सुनिश्चित हो रही है।

मुख्यमंत्री भजनलाल शर्मा ने कहा कि प्रवासी राजस्थानी दिवस हमारी साझी विरासत का उत्सव होने के साथ-साथ विचारों के आदान-प्रदान एवं अनुभव साझा करने तथा राजस्थान के भविष्य को और मजबूत बनाने के लिए संवाद का एक खुला मंच है। उन्होंने आश्वासन दिया कि प्रवासी राजस्थानियों की हर समस्या का समाधान राज्य सरकार की जिम्मेदारी है। शर्मा ने कहा कि हमने प्रवासी समुदाय की आवश्यकताओं को ध्यान में रखते हुए 'राष्ट्रीय एवं अंतरराष्ट्रीय प्रवासी राजस्थानी मामलों विभाग' का गठन किया है। सभी जिलों में प्रवासियों के सहयोग के लिए अधिकारियों को नोडल बनाया गया है। साथ



#### राज्य में भविष्य में जल संकट की संभावना नगण्य

उन्होंने कहा कि पर्याप्त जल उपलब्धता सुनिश्चित करने के लिए राज्य सरकार रामजल सेतु लिंक परियोजना, यमुना जल समझौता जैसी परियोजनाओं को धरातल पर लाने के लिए तेजी से काम कर रही है। उन्होंने कहा कि इन प्रयासों से राजस्थान में भविष्य में जल संकट की संभावना नहीं रहेगी। उन्होंने राज्य की शांतिपूर्ण सामाजिक संरचना, मजबूत कानून-व्यवस्था, उत्कृष्ट सड़क नेटवर्क तथा निरंतर विस्तृत हो रहे औद्योगिक इंफ्रास्ट्रक्चर को प्रदेश की प्रमुख ताकत बताते हुए कहा कि ये सभी मिलकर निवेशकों को सुरक्षित, स्थाई और भरोसेमंद वातावरण प्रदान करते हैं। श्री शेखावत ने विकसित राजस्थान 2047 के विजन में देश-विदेश में बसे प्रवासी राजस्थानियों से प्रदेश के दीर्घकालिक विकास में योगदान देने का आह्वान किया।

ही, राज्य सरकार ने एनआरआर के लिए एक डैशबोर्ड का निर्माण किया है। जिसमें प्रदेश के विभिन्न क्षेत्रों के गैप एरियाज को चिन्हित किया गया है ताकि प्रवासी राजस्थानी अपनी मातृभूमि के विकास में सक्रिय भूमिका निभा सके। उन्होंने आह्वान किया कि प्रवासी भाई-बहन सभी क्षेत्रों में भामाशाह के रूप में सहयोग के लिए आगे आए। इस कार्य में भी राज्य सरकार उनका पूरा सहयोग करेगी।

श्री शर्मा ने प्रधानमंत्री श्री नरेन्द्र मोदी का आभार व्यक्त करते हुए कहा कि प्रधानमंत्री के मार्गदर्शन में हमारी सरकार ने पिछले वर्ष 'राष्ट्रीय राजस्थान ग्लोबल इन्वेस्टमेंट समिट का सफल आयोजन किया। इस समिट के दौरान प्रवासी राजस्थानियों की भावना को सम्मान देते हुए हमारी सरकार ने हर साल 10

दिसंबर को प्रवासी राजस्थानी दिवस मनाए जाने का निर्णय लिया था। श्री शर्मा ने कहा कि हमारी सरकार प्रधानमंत्री श्री नरेन्द्र मोदी के विकास भी-विरासत भी के संकल्प को साथ लेकर कार्य कर रही है। उन्होंने कहा कि शेखावाटी की हवेलियां हमारी धरोहर हैं। हमारी सरकार ने शेखावाटी की हवेलियों के संरक्षण दिशा में अनेक हवेलियां चिन्हित की हैं। इसी तरह प्रदेश के सभी अंचलों में आध्यात्मिक पर्यटन की अपार संभावनाएं मौजूद हैं। हमारी सरकार सभी धार्मिक स्थलों पर पर्यटन सुविधाओं का विकास कर रही है। उन्होंने कहा कि प्रवासी राजस्थानियों के सहयोग से आने वाले समय में विकसित राजस्थान का सपना साकार होगा।

#### प्रवासी राजस्थान दिवस में शिक्षा पर विशेष सत्र आयोजित

### शिक्षा का देश-प्रदेश की प्रगति में महत्वपूर्ण स्थान

शिक्षा, कौशल, नवाचार और अनुसंधान आधुनिक अर्थव्यवस्था के चार प्रमुख स्तंभ प्रवासी राजस्थानी अपनी प्रतिभा को मातृभूमि के विकास से जोड़ें : मुख्यमंत्री शर्मा



जयपुर। मुख्यमंत्री भजनलाल शर्मा ने कहा कि प्रवासी राजस्थानियों ने पूरी दुनिया में अपनी प्रतिभा और उद्यमशीलता का लोहा मनवाया है। प्रवासी राजस्थानियों का अनुभव, विशेषज्ञता और मार्गदर्शन राज्य के युवाओं को विश्वस्तरीय अवसरों तक पहुंचाने के लिए महत्वपूर्ण भूमिका निभा सकता है। शर्मा ने प्रवासियों से अपील करते हुए कहा कि ज्ञान और विकास की इस यात्रा में अपनी प्रतिभा को मातृभूमि के विकास से जोड़ें जिससे राजस्थान देश में सिरमौर बन सके। मुख्यमंत्री प्रवासी राजस्थान दिवस के अवसर पर बुधवार को सोतापुरा स्थित जेईसीसी में आयोजित राज्य स्तरीय समारोह के अंतर्गत आयोजित शिक्षा क्षेत्र में अवसर, निवेश व चुनौतियों पर आयोजित विशेष सत्र में संबोधित कर रहे थे। श्री शर्मा ने कहा कि शिक्षा का देश एवं प्रदेश की प्रगति में बहुत महत्वपूर्ण स्थान है। 21वीं सदी में ज्ञान ही पूंजी है। यह हमारे युवाओं को वैश्विक प्रतिस्पर्धा के लिए तैयार करती है। उन्होंने कहा कि शिक्षाएँ कौशल, नवाचार और अनुसंधान आधुनिक अर्थव्यवस्था के चार प्रमुख स्तंभ हैं और इन्हें मजबूत कर हम अर्थव्यवस्था को अभूतपूर्व गति दे सकते हैं। आज हमारा प्रदेश इन सभी क्षेत्रों में अग्रणी बनने की ओर अग्रसर है। मुख्यमंत्री ने कहा कि प्रदेश में शिक्षा के क्षेत्र में निरंतर अभूतपूर्व कार्य किए जा रहे हैं। बारहवीं कक्षा के तुरंत बाद राज्य के युवाओं के लिए कौशल उन्नयन और रोजगार के अवसर पैदा करने के उद्देश्य से अली कैरियर प्रोग्राम पर टेकबी शुरू किया है। साथ ही, स्कूली छात्रों में उद्यमिता और नवाचार को बढ़ावा देने के लिए आई स्टार्ट कार्यक्रम

का विस्तार किया गया है। उन्होंने कहा कि राज्य सरकार द्वारा स्टार्टअप पॉलिसी, अटल इनोवेशन रटूडिग्स एंड एक्सप्लोरर, एवीजीसी-एक्सआर पॉलिसी, सेंटर फॉर एडवांस्ड रिसर्चिंग, स्टेट स्किल पॉलिसी जैसे अनेक निर्णयों से युवाओं के लिए अवसरों के नए द्वार खोले गए हैं। श्री शर्मा ने कहा कि हमने शिक्षा क्षेत्र का अभूतपूर्व विस्तार किया है, जो ज्ञान आधारित अर्थव्यवस्था की नींव तैयार कर रहा है। पिछले दो साल में हमने 71 नए राजकीय महाविद्यालय और 21 नए राजकीय पॉलिटेक्निक कॉलेज खोले हैं। 177 नए कॉलेज भवनों का लोकार्पण किया है। उन्होंने कहा कि राजकीय विद्यालयों में व्यापक स्तर पर रोशनी, रंग-रोगन, स्वच्छता और सौंदर्यकरण का महत्वपूर्ण कार्य हुआ है। प्रदेश के इतिहास में पहली बार इतनी बड़ी संख्या में विद्यालयों का एक साथ कार्यालय किया गया है। उन्होंने कहा कि विद्यालयों में स्मार्ट क्लासरूम और डिजिटल लाइब्रेरी की स्थापना, विज्ञान-गणित किट का वितरण और सेमिनटरी पेड बैंडिंग मशीनें लगाई गई हैं।

उन्होंने कहा कि हमारी मंशा है कि प्रवासी राजस्थानी निवेश अनुकूल वातावरण का लाभ उठाएं। साथ ही अपने पैतृक गांवों में शिक्षा के आधारभूत ढांचे के विकास में भी सहयोग करें। सत्र की अध्यक्षता कर रहे केन्द्रीय वन व पर्यावरण मंत्री श्री भूपेन्द्र यादव ने कहा कि राजस्थान शिक्षा के क्षेत्र में सदैव अग्रणी रहा है। स्कूल शिक्षा में अजमेर, तकनीकी शिक्षा में पिलानी, कोविंग संस्थानों में कोटा जैसे शहर आज देशभर में जाने जाते हैं।

### राजस्थान में 1 लाख से ज्यादा नौकरियां देंगी सरकार

**राज्यपाल ने कहा- सूखा-भूखा मत समझो, वेदांता ने की इंटरिक्टुअल पार्क की घोषणा**

प्रवासी राजस्थानी दिवस पर राजस्थान में एक लाख करोड़ का निवेश हुआ। जयपुर एजजीबिशन एंड कन्वेंशन सेंटर में आज हो रहे कार्यक्रम के उद्घाटन सत्र में वेदांता ग्रुप ने राजस्थान में इंटरिक्टुअल पार्क बनाने की भी घोषणा की। वहीं, मुख्यमंत्री भजनलाल शर्मा ने कहा कि- हम प्रवासी राजस्थानियों से आपसे निवेदन करते हैं कि आप राजस्थान में भी काम करें। यहां 2 साल में सब बदल गया है। उन्होंने 14 नए राजस्थान चेंटर की भी घोषणा की। वहीं, कॉमर्स मिनिस्टर पीयूष गोयल ने राजस्थानियों से राजस्थान का ब्रांड एंबेसडर बनने और यहां इन्वेस्टमेंट लाने की अपील की। बुधवार सुबह 10.30 बजे पहले प्रवासी राजस्थानी दिवस का उद्घाटन मुख्यमंत्री भजनलाल शर्मा ने किया।

13 नीतियां जारी करेगी राजस्थान सरकार- राजस्थान के मुख्यमंत्री भजनलाल शर्मा ने पिछले साल प्रवासी राजस्थानी दिवस की घोषणा की थी। पहले राजस्थानी दिवस पर आज राजस्थान के बैकडाउ वाले दुनिया के बड़े बिजनेसमैन को

सरकार ने इनवाइट किया है। इनमें वेदांता ग्रुप के अनिल अग्रवाल, वेलस्पन ग्रुप की दीपाली गोयनका सहित कई बिजनेसमैन शामिल हैं।

**प्रवासी राजस्थानी दिवस में क्या बोले स्पीकर-** भजनलाल शर्मा (मुख्यमंत्री) : प्रवासियों के लिए हमने अलग विभाग भी बनाया है। आपसे निवेदन है कि अब आप यहां आकर काम करें। उद्योगों को पूरी सुविधाएं मिल रही हैं। हम युवाओं के लिए भी नई नीति लाए हैं। नौकरी मिल रही है।

**पीयूष गोयल (केंद्रीय कॉमर्स मिनिस्टर) :** राजस्थान में निवेश जगह बन रहा है। पूरी दुनिया में एक करोड़ से ज्यादा प्रवासी राजस्थानी रहते हैं।

**राज्यवर्द्धन सिंह राठौड़ (उद्योग मंत्री, राजस्थान) :** हमारी सरकार ने जो इन ऑफ बिजनेस की दिशा में काम किया। 37 इंटरिक्टुअल एरिया, 2000 इंटरिक्टुअल प्लॉट बनाए। कई तरीके की पॉलिसी बनाई, जिससे आपको बिजनेस करने में आसानी हो।

### प्रवासी राजस्थानी दिवस पर राज्यपाल बागडे ने 'प्रगति पथ' प्रदर्शनी का किया उद्घाटन

मुख्यमंत्री शर्मा ने प्रदर्शनी का किया अवलोकन, केन्द्रीय मंत्री गोयल एवं भूपेन्द्र यादव ने प्रदेश की प्रगति को सराहा

जयपुर। राज्यपाल हरिभाऊ बागडे ने बुधवार को प्रथम प्रवासी राजस्थानी दिवस के अवसर पर कार्यक्रम स्थल (जेईसीसी) पर 'प्रगति पथ' प्रदर्शनी का उद्घाटन किया। उन्होंने मुख्यमंत्री श्री भजनलाल शर्मा, केन्द्रीय वाणिज्य एवं उद्योग मंत्री श्री पीयूष गोयल तथा केन्द्रीय पर्यावरण, वन एवं जलवायु परिवर्तन मंत्री श्री भूपेन्द्र यादव के साथ प्रदर्शनी का अवलोकन किया।

प्रदर्शनी में प्रदेश के बदलते औद्योगिक परिदृश्य, जल सुरक्षा एवं सततता, एक जिला-एक उत्पाद, स्वस्थ राजस्थान-खुशहाल राजस्थान, शिक्षित भारत-डिजिटल भारत, राजस्थान रिफाइनी, खनन क्षेत्र, इन्फ्रा एवं

कनेक्टिविटी तथा हमारी विरासत-हमारी पहचान की थीम पर पैनल एवं वीडियो प्रदर्शित किए गए।

मुख्यमंत्री शर्मा ने इस प्रदर्शनी में दर्शायी गई प्रदेश की विकास यात्रा की जानकारीयों से उन्हें अवगत कराया। इस दौरान केन्द्रीय मंत्री श्री पीयूष गोयल एवं श्री भूपेन्द्र यादव ने प्रदेश के विभिन्न क्षेत्रों में हो रही प्रगति की सराहना की। इस अवसर पर विधानसभा अध्यक्ष श्री वासुदेव देवनानी, उप मुख्यमंत्री दिया कुमारी, डॉ. प्रमचंद बेरवा, उद्योग एवं वाणिज्य मंत्री कर्नल राज्यवर्द्धन राठौड़ सहित मंत्रिमण्डल एवं अन्य जनप्रतिनिधि तथा अधिकारीगण मौजूद रहे।





## सम्पादकीय

## अनुत्तरित प्रश्न, इंडिगो को लेकर उठे सवालों का अभी भी सही तरह समाधान नहीं

यह निराशाजनक भी है और चिंताजनक भी कि देश की सबसे बड़ी विमानन कंपनी इंडिगो को लेकर उठे सवालों का अभी भी सही तरह समाधान होता हुआ नहीं दिख रहा है। इससे संतुष्ट नहीं हुआ जा सकता कि डीजीसीए ने इंडिगो के मुख्यालय में निगरानी दल बैठा दिया है और उसकी हर उड़ान की निगरानी हो रही है, क्योंकि तथ्य यह है कि यात्रियों को अभी भी परेशानी का सामना करना पड़ रहा है। यह सामान्य स्थिति का सूचक नहीं कि उसकी उड़ानें अब भी रद्द और स्थगित हो रही हैं? आखिर जब डीजीसीए ने पायलटों को आराम देने वाले नियमों को लागू करने का फैसला दो माह के लिए टाल दिया तो फिर इंडिगो की विमान सेवाएं पटरी पर क्यों नहीं आ पा रही हैं? प्रश्न यह भी है कि क्या इंडिगो दो महीने बाद डीजीसीए के इन नियमों को लागू करने की स्थिति में होगी? यह प्रश्न इसलिए, क्योंकि इतनी जल्दी पायलटों की भर्ती किया जाना संभव नहीं दिखता। यह प्रश्न भी अनुत्तरित है कि दंड स्वरूप

इंडिगो की उड़ानों में दस प्रतिशत की जो कटौती की गई, उसकी भरपाई करने के लिए अन्य विमानन कंपनियां सक्षम हैं या नहीं? यदि वे सक्षम नहीं होतीं तो फिर विमान यात्रियों के समक्ष पैदा हुआ संकट शायद ही दूर हो, क्योंकि यह समय पर्यटन का है। इंडिगो की सैकड़ों उड़ानें रद्द होने के बाद लाखों विमान यात्रियों को जो परेशानी हुई, उससे सरकार अंततः चेती तो, लेकिन आखिर उसे इतना समय क्यों लगा और वह समस्या को समय रहते क्यों नहीं भांप सकी? इससे भी महत्वपूर्ण प्रश्न यह है कि इंडिगो के साथ-साथ डीजीसीए को जवाबदेह ठहराने के लिए क्या किया जा रहा है? डीजीसीए के पदाधिकारियों ने इसका आकलन क्यों नहीं किया कि इंडिगो तय समय पर नए नियमों का

पालन करने के लिए आवश्यक तैयारी कर रही है या नहीं? उनकी निगरानी के दायरे में इंडिगो तो खास तौर पर होनी चाहिए थी, क्योंकि सबसे अधिक विमानों का बेड़ा उसके ही पास है। यदि डीजीसीए तभी चेत जाता, जब इंडिगो की रद्द होती उड़ानों से उपजा संकट गहरा रहा था तो शायद स्थिति इतनी विकट नहीं होती। इस नतीजे पर पहुंचने के ठोस कारण हैं कि डीजीसीए ने अपना काम सही तरह नहीं किया। यह आवश्यक ही नहीं, अनिवार्य है कि इंडिगो प्रबंधन को कठघरे में खड़ा कर उससे सख्त सवाल पूछने के साथ ही डीजीसीए पदाधिकारियों से भी जवाब-तलब किया जाए। यह समझा जाना चाहिए कि इंडिगो के साथ ही डीजीसीए की साख को भी बड़ा लगा है। जितना जरूरी यह



है कि इंडिगो की कार्यप्रणाली में आमूल-चूल सुधार हो और वह विमानन बाजार में अपनी हिस्सेदारी का बेजा लाभ न उठाने पाए, उतना ही यह भी कि डीजीसीए भी अपना काम सही तरह करे, क्योंकि एक नियामक के रूप में वह विफल साबित हुआ है।

### आज का इतिहास




बढ़ता राजस्थान

#### 11 दिसम्बर की महत्त्वपूर्ण घटनाएं

- 2014 - अंतरराष्ट्रीय योग दिवस जिसकी पहल भारत के प्रधानमंत्री नरेन्द्र दामोदर दास मोदी ने संयुक्त राष्ट्र में रखकर की जिसकी स्वीकृति संयुक्त राष्ट्र ने 11 दिसंबर 2014 को दे दी।
- 2007 - उत्तर व दक्षिण कोरिया के मध्य 50 वर्ष बाद रेल सेवा पुनः प्रारम्भ।
- 2003 - मेरिदा में पहले भ्रष्टाचार निरोधक समझौते पर 73 देशों ने हस्ताक्षर किये।
- 2002 - स्पेन के नौसैनिकों ने अरब सागर में उत्तर कोरिया के एक जहाज़ को पकड़ा, इसमें स्कूड मिसाइलें लदी थीं।
- 1998 - 23वें काहिरा अंतर्राष्ट्रीय फ़िल्म समारोह में तमिल फ़िल्म 'टेररिस्ट' सर्वश्रेष्ठ भूमिका के लिए आयशा धारकर को ज्यूरी का सर्वश्रेष्ठ पुरस्कार प्रदान किया गया।
- 1997 - ग्रीन हाउस देशों के उत्सर्जन में कटौती के लिए विश्व के सभी देश सहमत।
- 1994 - रूस के तत्कालीन राष्ट्रपति बोरिस येल्टसिन ने चेचेन विद्रोहियों पर हमला किया तथा उनके इलाके में सेना भेज दी।
- 1983 - जनरल एच.एम. इरशाद ने खुद को बांग्लादेश का राष्ट्रपति घोषित किया।
- 1964 - संयुक्त राष्ट्र के युनिसेफ की स्थापना हुई।
- 1960 - बाल विकास में लगी अंतरराष्ट्रीय संस्था यूनिसेफ के सम्मान में भी 15 नये पैसे का विशेष डाक टिकट जारी किया गया।
- 1949 - खाशाबा जाधव - नागपुर की कुश्ती स्पर्धा में प्रतिस्पर्धी को मात्र पांच मिनट के भीतर ही चित कर दिया।
- 1946 - डॉ. राजेन्द्र प्रसाद भारत की संविधान सभा के अध्यक्ष निर्वाचित हुए।
- सुरोपीय देश स्पेन को संयुक्त राष्ट्र से निलंबित किया गया।
- 1941 - जर्मनी और इटली ने अमेरिका के खिलाफ युद्ध की घोषणा की थी। पहले इटली के शासक बेनिटो मुसोलिनी और फिर जर्मनी के तानाशाह एडोल्फ हिटलर ने ये घोषणा की।

### विशेष आलेख



अशोक माटिया

इ साल ट्रंप ने भारत से आने वाले सामानों पर 50 प्रतिशत टैरिफ लगाए थे, जिसका हवाला उन्होंने व्यापार बाधाओं और ऊर्जा खरीद से जुड़े मुद्दों का दिया था। अमेरिकी प्रतिनिधिमंडल इस सप्ताह भारत का दौरा करने वाला है ताकि व्यापार वार्ता को आगे बढ़ाया जा सके, लेकिन विशेषज्ञों का मानना है कि कोई बड़ा समझौता होने की संभावना कम है। ट्रंप ने कनाडा के साथ भी व्यापारिक तनाव बढ़ाया है, जहां उन्होंने उर्वरकों पर बहुत कड़े टैरिफ लगाने की बात कही ताकि अमेरिकी उत्पादन को बढ़ावा मिले। इसी सिलसिले में ट्रंप ने भारत पर सस्ते चावल की डंपिंग का आरोप लगाते हुए नए टैरिफ लगाने का संकेत भी दिया है। इससे भारत-अमेरिका व्यापार संबंधों में तनाव बढ़ सकता है। अमेरिकी किसान सस्ते आयात को नुकसान की शिकायत कर रहे हैं, जबकि ट्रंप ने कनाडाई खाद पर भी कड़े टैरिफ की धमकी दी है। अमेरिकी राष्ट्रपति डोनाल्ड ट्रंप ने सोमवार को व्हाइट हाउस में एक कार्यक्रम के दौरान अमेरिकी किसानों को 12 अरब डॉलर के आर्थिक सहायता

पैकेज की घोषणा की, जो उनकी ही लगाई गई टैरिफ नीतियों से प्रभावित हुए हैं। इस बीच, ट्रंप ने व्हाइट हाउस मीटिंग में किसानों से कहा, वो लोग डंपिंग नहीं कर सकते।।। ऐसा नहीं कर सकते। उन्होंने विशेष रूप से भारत, वियतनाम और थाईलैंड से आने वाले सस्ते चावल आयात को अमेरिकी चावल उत्पादकों के लिए खतरा बताया। किसान संगठनों के अनुसार, इन आयातों से अमेरिकी चावल की कीमतें गिर रही हैं, जिससे स्थानीय उत्पादक परेशान हैं। ट्रंप ने वादा किया कि वह इस डंपिंग को रोकने के लिए कड़े कदम उठाएंगे, जिसमें नए टैरिफ शामिल हो सकते हैं। दूसरी ओर, ट्रंप की टैरिफ नीतियां अमेरिकी किसानों को ही नुकसान पहुंचा रही हैं। चीनी व्यापार युद्ध के कारण चीन ने अमेरिकी सोयाबीन और ज्वार की खरीद कम कर दी है, जिससे किसानों को लगातार नुकसान हो रहा है। अमेरिकी सोयाबीन एसोसिएशन के अनुसार, 2025 में सोयाबीन किसान तीसरे साल लगातार घाटे में हैं। टैरिफ से बीज और उर्वरक की कीमतें भी बढ़ गई हैं। फूड एंड एग्रीकल्चरल पॉलिसी रिसर्च इंस्टीट्यूट के अनुमान से 2026 में किसानों की कुल आय में 30 अरब डॉलर से अधिक की कमी आ सकती है। 12 अरब डॉलर के पैकेज की घोषणा इसी संघर्ष में हुई है। ट्रंप ने कहा, हम टैरिफ से मिली आय का एक छोटा हिस्सा किसानों को आर्थिक सहायता के रूप में दे रहे हैं। हम अपने किसानों से प्यार करते हैं। इसमें से 11 अरब डॉलर नए 'फार्मर ब्रिज अग्रेसिस्ट्स कार्यक्रम के तहत रो क्रांप किसानों (जैसे सोयाबीन उत्पादक) को दिए जाएंगे, जो व्यापार विवादों और बढ़ती लागतों से प्रभावित हैं। शेष एक अरब डॉलर के आवंटन पर अभी विचार चल रहा है। इस साल किसानों को पहले ही आपदा राहत और

आर्थिक सहायता के रूप में 40 अरब डॉलर की सब्सिडी मिल चुकी है। ट्रंप प्रशासन का दावा है कि चीन के साथ हालिया समझौते से स्थिति सुधरेगी, जिसमें बीजिंग ने साल के अंत तक 1।2 करोड़ मीट्रिक टन अमेरिकी सोयाबीन खरीदने का वादा किया है। अगले तीन सालों के लिए यह मात्रा सालाना 2।5 करोड़ मीट्रिक टन तक बढ़ाई जाएगी, हालांकि 2025 में अब तक केवल एक छोटा हिस्सा ही खरीदा गया है। ट्रंप के किसान समर्थक वोट बैंक को ध्यान में रखते हुए यह पैकेज राजनीतिक रूप से महत्वपूर्ण है। किसान संगठनों ने सहायता का स्वागत किया है, लेकिन लंबे समय तक टैरिफ युद्ध से निपटने के लिए व्यापार समझौतों की मांग की है। भारत सरकार ने अभी तक इन आरोपों पर कोई आधिकारिक प्रतिक्रिया नहीं दी है, लेकिन व्यापार मंत्रालय के सूत्रों के अनुसार, दिल्ली वार्ताओं में मुद्दों को सुलझाने की कोशिश की जाएगी। अंतरराष्ट्रीय व्यापार में डंपिंग का मतलब है कि कोई देश अपनी वस्तु को दूसरे देश में उसकी घरेलू कीमत या उत्पादन लागत से बहुत कम दाम पर बेचता है। चावल की डंपिंग से तात्पर्य है कि भारत जैसे देश अमेरिका में चावल को इतना सस्ता बेच रहे हैं कि अमेरिकी किसान अपना उत्पादन बेच भी नहीं पाते। नतीजा यह होता है कि अमेरिकी बाजार में विदेशी चावल का हिस्सा तेजी से बढ़ जाता है और स्थानीय किसानों की कमाई घट जाती है या वे घाटे में चले जाते हैं। भारत पर डंपिंग का आरोप इसलिए लग रहा है चूंकि भारत में चावल पैदा करने की लागत दुनिया में सबसे कम है - एक टन गैर-बासमती चावल की लागत मात्र 15-18 हजार रुपये (लगभग 180-220 डॉलर) पड़ती है, जबकि अमेरिका में यही लागत 38-45 हजार

रुपये (450-550 डॉलर) तक होती है। इसका कारण है - सस्ती मजदूरी, मुफ्त/सब्सिडी वाली बिजली, भारी सब्सिडी वाले खाद-बीज और सरकार द्वारा न्यूनतम समर्थन मूल्य पर बड़े पैमाने पर खरीद। सरकार इतना चावल खरीद लेती है कि किसान को बाजार की चिंता नहीं रहती। फिर यह चावल निर्यातकों के पास जाता है और दुनिया में जितना भी दाम मिले, बेच दिया जाता है - अक्सर अमेरिकी किसानों की लागत से भी कम में। खासकर टूटा चावल (ब्रोकन राइस) और निम्न श्रेणी का सफेद चावल अमेरिका में बियर बनाने, पालतू जानवरों के खाने और प्रोसेस्ड फूड में इस्तेमाल होता है, जिसकी कीमत 2025 में 350-380 डॉलर प्रति टन तक गिर गई है। दरअसल विश्व व्यापार संगठन के नियमों में डंपिंग तभी अवैध मानी जाती है जब आयात करने वाला देश साबित कर दे कि (1) निर्यात मूल्य घरेलू मूल्य या उत्पादन लागत से कम है, (2) इससे स्थानीय उद्योग को भारी नुकसान हो रहा है, और (3) नुकसान का सीधा कारण वही सस्ता आयात है। अमेरिका ने पहले भी भारत के चावल पर एंटी-डंपिंग जांच शुरू की है, लेकिन ज्यादातर मामलों में भारत बच जाता है क्योंकि टूटा चावल होता है और भारत कहता है कि हमारी सब्सिडी किसानों के लिए है, निर्यात के लिए नहीं। फिर भी 2025 में अमेरिकी किसानों का गुस्सा इतना बढ़ गया है कि ट्रंप ने नए टैरिफ लगाने की धमकी दी है। यही वजह है कि इसे चावल डंपिंग का मामला कहा जा रहा है।यह घटनाक्रम वैश्विक व्यापार में अनिश्चितता को बढ़ा रहा है, खासकर कृषि क्षेत्र में। विशेषज्ञों का कहना है कि ट्रंप की अमेरिका फर्स्ट नीति से न केवल विदेशी संबंध प्रभावित हो रहे हैं।

## वन्य जीवों की बढ़ती मौत पर सख्त हो - सरकार



अरविंद रावल

*सवाल यह उठता है कि करोड़ों रुपये संरक्षण पर खर्च होने के बावजूद इन खूंखार किंतु संरक्षित प्रजातियों की असमय मृत्यु क्यों नहीं रुक पा रही है? स्वाभाविक है कि वन्य जीव कभी-कभी आपसी संघर्ष में घायल होकर मरते हैं। बड़े दुर्भाग्य की बात है कि जहाँ वन्य जीवों को बचाने की प्रतिबद्धता सबसे अधिक जताई जाती है, वहीं उनकी मौत के आंकड़े सबसे अधिक मिलते हैं। इस स्थिति में प्रशासनिक*

देश के अनेक राज्यों में वन्य जीवों के संरक्षण हेतु अभयारण्य बनाकर न केवल इनकी सुरक्षा की जा रही है, बल्कि प्रजाति-वृद्धि एवं प्राकृतिक आवास को सुरक्षित रखने के प्रयास भी निरंतर जारी हैं। इसके बावजूद वर्ष 2025 में विभिन्न राज्यों से प्राप्त आँकड़ों को जोड़ने पर शेर, बाघ, बाघिन, तेंदुआ और यहाँ तक कि चीतों की सैकड़ों असमय मृत्यु सामने आना अत्यंत चिंताजनक है। यह स्थिति केवल राज्य सरकारों के लिए ही नहीं, बल्कि पूरे देश के नागरिकों के लिए गम्भीर चिंतन का विषय होनी चाहिए । सवाल यह उठता है कि करोड़ों रुपये संरक्षण पर खर्च होने के बावजूद इन खूंखार किंतु संरक्षित प्रजातियों की असमय मृत्यु क्यों नहीं रुक पा रही है? स्वाभाविक है कि वन्य जीव कभी-कभी आपसी संघर्ष में घायल होकर मरते हैं, किंतु उनकी संख्या एक वर्ष में कुछ दर्जन से अधिक नहीं होती। बड़े दुर्भाग्य की बात है कि जहाँ वन्य जीवों को बचाने की प्रतिबद्धता सबसे अधिक जताई जाती है, वहीं उनकी मौत के आंकड़े सबसे अधिक मिलते हैं। इस स्थिति में प्रशासनिक

तंत्र की भूमिका पर सवाल उठना लाजिमी है। वन्य जीवों के अवैध शिकार से इनकार नहीं किया जा सकता। निगरानी के अत्याधुनिक तकनीकी साधन उपलब्ध होने के बावजूद शिकार की घटनाओं में वृद्धि यह संकेत देती है कि तंत्र के कुछ जिम्मेदार लोगों की मिलीभगत की संभावना को नकारा नहीं जा सकता। यह स्थिति राज्य सरकारों द्वारा संचालित महत्वाकांक्षी संरक्षण परियोजनाओं को गहरा आघात पहुँचाती है । मानव द्वारा अंधाधुंध जंगलों के विनाश का दुष्परिणाम वन्य जीवों को हर दिन भुगतना पड़ रहा है। कई प्रजातियाँ विलुप्त हो चुकी हैं और कुछ विलुप्ति के कगार पर हैं। इसी स्थिति को देखते हुए भारत सरकार ने 1972 में वन्य जीव संरक्षण अधिनियम लागू किया था, जिसका उद्देश्य अवैध शिकार पर रोक लगाना और वन्य जीवों के अस्तित्व को सुरक्षित रखने हेतु अभयारण्यों की स्थापना करना था। केंद्र और राज्य सरकारों संरक्षण के लिए ईमानदार प्रयास करती हैं, परंतु रात के अंधेरे में होने वाले अवैध शिकार हमेशा इन प्रयासों पर पानी फेर देते हैं।

जंगलों के सिकुड़ते दायरे का प्रभाव यह हुआ है कि वन्य जीवों का विचरण क्षेत्र सीमित हो गया है। परिणामस्वरूप शेर, तेंदुए, बाघ और चीते शहरों, कस्बों तथा गाँवों तक पहुँचने लगे हैं, जो मानव और पशु—दोनों के जीवन के लिए गंभीर खतरा बनता जा रहा है। शिकारी कभी कंटीले तारों का जाल बिछाकर, तो कभी कंट के माध्यम से अवैध शिकार करते हैं तथा वन्य जीवों के अंगों की तस्करी तक को अंजाम देते हैं। वर्ष 2025 के शुरुआती छह महीनों में ही देशभर में लगभग 110 बाघों की मौत दर्ज होना इस बात का स्पष्ट संकेत है कि वन्य जीवों का अवैध शिकार किस स्तर पर जारी है। संविधान ने जैसे मनुष्यों को जीवन का अधिकार दिया है, वैसे ही वन्य जीवों को भी उनके स्वाभाविक जीवन का अधिकार प्रदान किया है। फिर क्यों मानव उनके अस्तित्व पर ही संकट बनता जा रहा है? प्रधानमंत्री नरेंद्र मोदी को चाहिए कि वे राज्यों से वन्य जीवों की मौत के कारणों पर विस्तृत रिपोर्ट लेकर सुरक्षा को नए सिरे से प्रभावी एक्शन प्लान दें।

### आज का राशिफल

हमारे अनुभवी ज्योतिषियों की टीम के अनुसार आप कई विविध लक्ष्यों को पूरा करेंगे। क्या आप यह जानना चाहते है कि आपके जीवन के ऐसे कौनसे क्षेत्र है, जहां आपके सितारे बुराद रहेंगे और दूसरी तरफ, आपको किस बातों से सावधान रहना चाहिए। हम न सिर्फ हमारे काम में और जटिल मुद्दों को सुलझाते वक्ता सकारात्मक ऊर्जा को महसूस करेंगे, बल्कि पारम्परिक संबंधों में भी, जहां यह स्थानान्तरण हमें संताप और बातचीत में लाभ प्रदान करेंगा



मेष

आज का दिन आपके लिए भौतिक सुख-सुविधाओं में वृद्धि लेकर आएगा। प्रेम जीवन जो रहे लोग आज साथी के साथ रोमांटिक मूड में रहेंगे, उन्हें कहीं घूमाने-फिराने को लेकर जा सकते हैं।



वृष

आज आपके चारों ओर का वातावरण खुशनुमा रहेगा और आपके काम की गति भी काफी तेज रहेगी, क्योंकि कार्यक्षेत्र में आप अपने जूनियर से काम लेने में कामयाब रहेंगे, जो लोग विदेशों से व्यापार कर रहे हैं।



मिथुन

आज का दिन आपके लिए अटके हुए कामों को पूरा करने के लिए रहेगा। आपकी कुछ नए लोगों से मुलाकात हो सकती हैं, जो आपके लिए अच्छी रहेगी। राजनीति में आपको कुछ नई जगह जाने का मौका भी मिल सकता है।



कर्क

आज आप दोस्तों के साथ किसी पार्टी आदि को करने में भी समय व्यतीत करेंगे, लेकिन उसके लिए अच्छी रहेगी। माता-पिता से परमिशन लेकर जाएं, तो बेहतर रहेगा। नौकरी में कार्यरत लोगों को अच्छी सफलता हासिल होगी।



सिंह

आज का दिन आपके लिए व्यस्तता भरा रहने वाला है। व्यापार में भी आपको कुछ समय बाद अच्छी सफलता मिलेगी। आप अपनी आय को बढ़ाने पर पूरा ध्यान देंगे।



कन्या

आज आपको अपने खर्चों का लेखा जोखा रखना होगा, क्योंकि आप मनचाहा खर्चा करेंगे, जिससे आपको खुशी होगी। धन-धान्य में वृद्धि होगी। कोई पुराना लेनदेन चुकता होगा।



तुला

आज आपका कोई कानूनी मामला आपके लिए समस्या लेकर आ सकता है। जमीन जायदाद से संबंधित मामलों में आपको पूरा ध्यान देने की आवश्यकता है। यदि आपने किसी से कोई वादा किया था, तो उसे समय रहते पूरा करने की कोशिश करें।



वृश्चिक

आज का दिन आपके लिए अनुकूल रहने वाला है। आपको अपनी पेट संबंधित समस्याओं पर पूरा ध्यान देना होगा। यदि आप किसी दूसरे के मामले में बोले, तो इससे आपको समस्याएं बढ़ सकती हैं।



धनु

आज का दिन आपके लिए आय के मामले में बढ़िष्ठा रहने वाला है। आप अपनी नौकरी बदलने का यदि प्रयास कर रहे थे, तो आपको कोई बेहतर अवसर हाथ लगेगा।



मकर

आज का दिन आपके लिए अपने कामों पर ध्यान देने के लिए रहेगा, क्योंकि आपको काम को लेकर कुछ समस्याएं बनी रहेंगी, जिससे आपका मन परेशान हो सकता है, इसलिए आप यदि कोई काम करें।



कुंभ

आज का दिन आपके लिए सेहत के मामले में बढ़िष्ठा रहने वाला है। आपको अपने पिताजी की बातों को इग्नोर करने से बचना होगा, नहीं तो वह आपसे नाराज हो सकते हैं।



मीन

आज का दिन आपके लिए छुटपुट लाभ के अवसरों पर ध्यान देने के लिए रहेगा। आपकी काम करने की गति भी काफी तेज रहेगी और आप व्यस्त रहने के बाद भी परिवार के सदस्यों के लिए समय निकालेंगे।



## टी.बी. मुक्त भारत अभियान: जांच शिविर का जिला कलक्टर ने किया औचक निरीक्षण



बढ़ता राजस्थान

**सवाई माधोपुर (राकेश शर्मा)।** जिला कलक्टर काना राम ने प्रधानमंत्री टी.बी. मुक्त भारत अभियान के तहत स्वास्थ्य विभाग द्वारा ग्राम पंचायत सुनारी के स्वास्थ्य केन्द्र में आयोजित टी.बी. जांच शिविर का बुधवार को औचक निरीक्षण किया। निरीक्षण के दौरान जिला कलक्टर ने शिविर में उपलब्ध चिकित्सा सुविधाओं तथा विशेष रूप से पोर्टेबल एक्सरे मशीन की कार्यप्रणाली के बारे में विस्तृत जानकारी प्राप्त की। जिला क्षय रोग अधिकारी डॉ. अमित गोयल ने बताया कि पोर्टेबल एक्स-रे मशीन के माध्यम से संभावित टी.बी. रोगियों की छाती का एक्स-रे कर रोग की पहचान की जा रही है। उन्होंने बताया कि यह तकनीक क्षेत्र में टी.बी. रोगियों की शीघ्र पहचान में अत्यंत सहायक सिद्ध हो रही है। इस दौरान शिविर में 170 सम्भावित टी.बी. रोगियों की पोर्टेबल एक्स-रे मशीन से जांच की गई। शिविर में चिकित्सा विभाग की टीम द्वारा संभावित टी.बी. रोगियों की स्क्रीनिंग कर एक्स-रे जांच तथा टी.बी. परीक्षण किए गए। उन्होंने बताया कि प्रधानमंत्री टी.बी. मुक्त भारत अभियान के तहत जिले में 18 दिसम्बर तक शिविरों का आयोजन किया जा रहा है, जिनमें आधुनिक तकनीक के जरिये संभावित रोगियों की पहचान सुनिश्चित की जा रही है। 11 से 18 दिसम्बर तक यहाँ लगेंगे टी.बी. जांच शिविर :- उन्होंने बताया कि 11 दिसम्बर को स्वास्थ्य केन्द्र फलोदी, वेदपुर में, 12 दिसम्बर को टोडरा, कालाकुआ में, 13 दिसम्बर को हलौदा, बोदल, कुशालीपुरा में, 15 दिसम्बर को दुमोदा में, 16 दिसम्बर को कैलाशपुरी, मोजीपुरा, जालपाखेडी में, 17 दिसम्बर को बलवंतखुर्द, रामनगर, खानपुर एवं 18 दिसम्बर को फिरोजपुरा, भाटपुरा, टेटरा में स्वास्थ्य केन्द्रों पर टीबी रोग की पहचान के लिए शिविरों का आयोजन किया जाएगा।

इस अवसर पर मुख्य चिकित्सा एवं स्वास्थ्य अधिकारी अनिल कुमार जैमिनी, सीएचओ, आशा सहयोगिनी सहित स्वास्थ्य विभाग के अन्य कर्मिक उपस्थित रहे।

## मंत्रालयिक संवर्ग के पुनर्गठन और नियमित डीपीसी की मांग को लेकर विद्युत कर्मचारियों ने दिया ज्ञापन



बढ़ता राजस्थान

**सवाई माधोपुर (राकेश शर्मा)।** राजस्थान विद्युत मंत्रालयिक एवं अधीनस्थ कर्मचारी संघ / राजस्थान विद्युत मंत्रालयिक संगठन के आह्वान पर बुधवार को जिले के विद्युत विभाग के मंत्रालयिक कर्मचारियों ने अधीक्षण अभियंता (प्रसारण एवं वितरण) सवाई माधोपुर को ज्ञापन दिया एवं शांतिपूर्वक विरोध प्रदर्शन किया। कर्मचारियों ने राज्य सरकार से मंत्रालयिक संवर्ग के पदों के शीघ्र पुनर्गठन एवं नियमित डीपीसी बैठकों के आयोजन की मांग उठाई। विरोध प्रदर्शन में सत्यनारायण महावर, रामकेश रेगर, अशरफ अली, अनिल कुमार गुप्ता, शुभम, भारत सिंह नरूका, गोपाल शर्मा, पूनम खालिया, मंजुलता पुरी, नितिन जैन, ताहिर हुसैन विजय सिंह गुर्जर, हेमराज गुर्जर, सहित मंत्रालयिक कर्मचारियों ने भाग लिया। प्रदर्शन के दौरान कर्मचारियों ने नारेबाजी करते हुए शांतिपूर्वक अपनी मांगें दर्ज कराईं। संगठन के प्रदेश महामंत्री रामकेश रेगर ने जानकारी देते हुए बताया कि राजस्थान सरकार के वित्त (व्यय) विभाग द्वारा 24 अक्टूबर 2025 को जारी आदेश के अनुसार सभी विभागों में मंत्रालयिक संवर्ग के पदों के पुनर्गठन के दिशा-निर्देश दिए हैं। उन्होंने कहा कि यह आदेश राज्य के अधीन संचालित सभी विद्युत निगमों में भी लागू होना आवश्यक है, ताकि कर्मचारियों को पदोन्नति के संतुलित और न्यायसंगत अवसर मिल सकें। उन्होंने कहा कि यदि विभाग इस दिशा में शीघ्र कार्यवाही नहीं करता और वर्ष में दो बार नियमित डीपीसी आयोजित नहीं की जाती, तो संगठन जयपुर में 9 जनवरी 2026 को प्रदेश स्तरीय विरोध करने के लिए बाध्य होगा। उन्होंने चेतावनी दी कि ऐसी स्थिति में इसकी संपूर्ण जिम्मेदारी विद्युत प्रशासन की होगी। राजस्थान विद्युत मंत्रालयिक एवं अधीनस्थ कर्मचारी संघ/ राजस्थान विद्युत मंत्रालयिक संगठन ने सरकार से मांग की है कि उनकी मांगों पर संवेदनशीलता से विचार कर शीघ्र सकारात्मक निर्णय लिया जाए, ताकि कर्मचारियों में व्याप्त असंतोष समाप्त हो सके।

## रेलवे ओवर ब्रिज के लिए अवाप्त भूमि पर से 16 दिसंबर तक हटा लें अपना कब्जा,नहीं हटाने पर 17 दिसंबर को प्रशासन करेगा कार्यवाही

बढ़ता राजस्थान

**निवाई (का.स.)।** रेलवे ओवर ब्रिज के लिए अवाप्त भूमि पर से अपना कब्जा हटाने के लिए सक्षम प्राधिकारी एवं उपखंड अधिकारी ने 16 दिसंबर तक की समय सीमा तय कर दी है। कब्जा नहीं हटाने पर 17 दिसंबर को प्रशासन कार्यवाही करेगा। भूमि अवाप्त प्राधिकारी एवं उपखंड अधिकारी प्रीति मीणा ने बताया कि अर्जन, पुनर्वास, पुनर्व्यस्थापन में उचित पतिकर और पारदर्शिता अधिकार अधिनियम 2013 के तहत सार्वजनिक निर्माण विभाग खण्ड निवाई द्वारा अवाप्त शुदा भूमि के मालिकों ने मुआवजा प्राप्त कर लिया। लेकिन अभी तक अपना कब्जा नहीं हटाया है। उन्होंने यह भी बताया कि जिन हितधारियों को सक्षम प्राधिकारी द्वारा मुआवजा प्राप्त करने हेतु अन्तिम से अन्तिम नोटिस जारी दिए जाने के बावजूद भी मुआवजा प्राप्त नहीं किया है, ऐसे सभी हितधारक को16 दिसंबर तक अवाप्त शुदा भूमि से अपना कब्जा हटाने के लिए अंतिम सूचना दी गई है।

# राज्य सरकार के दो वर्ष का कार्यकाल पूर्ण होने के उपलक्ष्य में 25 दिसम्बर तक होंगे विभिन्न कार्यक्रम

बढ़ता राजस्थान

**टोंक, (पुरुषोत्तम जोशी)।** राज्य सरकार के दो वर्ष पूर्ण होने पर 25 दिसम्बर तक विविध आयोजनों की श्रृंखला चल रही है। जिला कलेक्टर कल्पना अग्रवाल ने बताया कि इस बार कार्यक्रमों को 'नव उत्थान-नई पहचान, बढ़ता राजस्थान-हमारा राजस्थान' थीम के साथ विस्तृत रूप से आयोजित किया जा रहा है। कार्यक्रमों की शुरुआत 10 दिसम्बर को राज्य स्तरीय प्रवासी राजस्थान

दिवस से हो चुकी है। इसी दिन ग्लोबल कैपेबिलिटी सेंटर पॉलिसी, व्यापार प्रोत्साहन नीति, निजी औद्योगिक पार्क योजना, सेमीकण्डक्टर, एयरोस्पेस-डिफेंस, व्हीकल स्क्रेपिंग, ग्रीन ग्रोथ क्रेडिट, ट्रांजिट ओरियंटेड डवलपमेंट एवं आयुष नीति का विमोचन किया जाएगा। 11 दिसम्बर को एनआरआर चैप्टर्स के साथ संवाद होगा। 12 दिसम्बर को 'बदलता राजस्थान-बढ़ता राजस्थान' रथों की रवानगी, स्टार्टअप कॉन्क्लेव, आई-स्टार्ट कार्यक्रम एवं राजस्थान

वेंचर कैपिटल फण्ड का शुभारंभ होगा। 13 दिसम्बर को 15 दिवसीय सड़क सुरक्षा अभियान शुरू किया जाएगा। 14 दिसम्बर को स्वच्छता कार्यक्रमों के तहत मंदिरों और स्मारकों की सफाई अभियान चलेगा। 15 दिसम्बर को राज्य स्तरीय मुख्य समारोह व लाभार्थी सम्मेलन आयोजित होगा, जिसमें विकास कार्यों का लोकार्पण-शिलान्यास, राइजिंग राजस्थान परियोजनाओं की ग्राउंड ब्रेकिंग, रक्तदान शिविर, आरोग्य कैंप, गौ सेवा कार्यक्रम, उपलब्धियों की पुस्तिका

का विमोचन, पेंशन लाभ, छात्रवृत्ति तथा विभिन्न योजनाओं की डीबीटी राशि का हस्तांतरण किया जाएगा। 16 दिसम्बर को तीन दिवसीय प्रदर्शनी एवं कार्यालयों में सफाई अभियान, 17 से ग्रामीण-शहरी सेवा फॉलोअप शिविर, 18 को महिला सम्मेलन, सरस राज सखी मेला एवं लाभार्थियों को सहायता राशि हस्तांतरित की जाएगी। 19 दिसम्बर को किसान सम्मेलन और कृषि-खाद्य प्रसंस्करण नीति जारी होगी। 21 दिसम्बर को रन

फॉर विकसित राजस्थान, 22 को युवा रोजगार दिवस पर 15 हजार युवाओं को नियुक्ति पत्र और नई रोजगार एवं खेल नीति जारी होगी। 23 को पर्यावरण संरक्षण अभियान, 24 को पर्यटन कॉन्क्लेव, इको-टूरिज्म और नई पर्यटन व फिल्म नीति का विमोचन किया जाएगा। अंत में 25 दिसम्बर को सुशासन दिवसपर मिशन कर्मयोगी, राजस्थान सम्पक पोर्टल, विकसित राजस्थान 2047 डॉक्यूमेंट्री का प्रदर्शन व रथ यात्रा का समापन होगा।

## पोषक वाटिका प्रशिक्षण का हुआ आयोजन

## जन जातिय कृषक एवं कृषक महिलाओं को दी स्वस्थ ताजी एवं पौष्टिक सब्जियों के उत्पादन की जानकारी

बढ़ता राजस्थान

**निवाई (का.स.)।** वनस्थली विद्यापीठ के कृषि विज्ञान केन्द्र पर जनजातिय उप योजना अंतर्गत पोषक वाटिका का एक दिवसीय प्रशिक्षण शिविर का आयोजन किया गया। जिसमें 25 जन जातिय कृषक एवं कृषक महिलाओं ने भाग लिया। शिविर का मुख्य उद्देश्य मानव स्वास्थ्य को ध्यान में रखकर अपने घर पर स्वस्थ, ताजी एवं पौष्टिक सब्जियों का वर्षभर उत्पादन को बढ़ावा देने के लिए किया गया। शिविर में मुख्य अतिथि राजस्थान कृषि अनुसंधान संस्थान दुर्गापुरा के निदेशक डॉ हरफूल सिंह एवं विशिष्ट अतिथि केविके मुख्य वैज्ञानिक डॉ. बंशीधर चौधरी द्वारा का विधिवत शुभारंभ किया। मुख्य अतिथि डॉ हरफूल सिंह ने फसलों एवं सब्जियों में खाद एवं उर्वरक के महत्व एवं उपयोग की जानकारी दी। कीट विभाग के आचार्य एवं विभाग विभागाध्यक्ष डॉ बीएल जाखड ने सफेद लट के नियंत्रण की जानकारी



दी। अखिल भारतीय समन्वित अनुसंधान परियोजना सब्जी फसल राजस्थान कृषि अनुसंधान संस्थान दुर्गापुरा के परियोजना प्रभारी डॉ. एसके बैरवा ने उन्नत सब्जीयों की किस्मों का चुनाव करने पर जोर देते हुए पोषक वाटिका में मीठा नीम एवं सहजन पौधे उगाने की जानकारी दी एवं परियोजना की गतिविधियों एवं परियोजना से विकसित सब्जीयों की उन्नत किस्मों के बारे में विस्तृत जानकारी प्रदान की। उद्यान विज्ञान

राजस्थान कृषि अनुसंधान संस्थान दुर्गापुरा सहायक के आचार्य डॉ योगेशकुमार शर्मा ने पोषक वाटिका में उगाई जाने वाली सब्जीयों के बारे में उनके की प्रबंधन की जानकारी दी। पादप रोग विज्ञान आचार्य डॉ आरके बागडी ने सब्जियों के रोगों की पहचान एवं उनके रोकथाम के उपाय के साथ सावधानी पूर्वक दवाइयों का छिड़काव करने के बारे में जानकारी। डॉ. बंशीधर चौधरी ने सब्जियों की खेती के

बढ़ता राजस्थान

**सवाई माधोपुर (राकेश शर्मा)।** राजस्थान राज्य विधिक सेवा प्राधिकरण जयपुर एवं अध्यक्ष जिला विधिक सेवा प्राधिकरण सवाई माधोपुर के निर्देशानुसार बुधवार को जिला विधिक सेवा प्राधिकरण सचिव समीक्षा गौतम द्वारा जिला कारागृह सवाई माधोपुर में मानवाधिकार दिवस पर बंदियों को उनके कानूनी अधिकारों के संबंध में जागरूक करने हेतु जागरूकता कार्यक्रम का आयोजन किया गया। इस अवसर पर सचिव समीक्षा गौतम ने मानवाधिकार दिवस मनाये जाने के मुख्य उद्देश्यों पर प्रकाश डाला। जिनमें समानता और न्याय का संरक्षण, भेदभाव के हर रूप का विरोध, कमजोर, शोषित और पीड़ित लोगों की आवाज बनना

तथा समाज में मानवाधिकारों के संबंध में जागरूकता और संवेदनशीलता बढ़ाना शामिल है। सचिव समीक्षा गौतम ने यह भी बताया कि यह दिवस लोगों को अपने अधिकारों के साथ-साथ दूसरों के अधिकारों का सम्मान करने का भी संदेश देता है। उन्होंने कहा कि जाति, धर्म, लिंग,भाषा या किसी अन्य आधार पर किया गया भेदभाव मानवाधिकारों के मूल सिद्धांत के विरुद्ध है। उन्होंने प्रत्येक बंदी से अपील की, कि वे मानवाधिकारों को अपने व्यवहार में उतारें और उनके संरक्षण के लिए मिलकर प्रयास करें। मानवाधिकार दिवस मनाये जाने का उद्देश्य यह सुनिश्चित करना है कि कोई भी व्यक्ति अन्याय, शोषण या अत्याचार का शिकार न हो।

## मानवाधिकार दिवस पर टोंक में कार्यकर्ता सम्मेलन, 51 प्रतिभावों का सम्मान



बढ़ता राजस्थान

**टोंक (पुरुषोत्तम जोशी)।** जिला मुख्यालय स्थित अग्रवाल धर्मशाला में राष्ट्रीय मानवाधिकार दिवस के अवसर पर अंतरराष्ट्रीय मानवाधिकार एसोसिएशन द्वारा मानवाधिकार कार्यकर्ता सम्मेलन आयोजित किया गया। कार्यक्रम के मुख्य अतिथि संगठन के राष्ट्रीय अध्यक्ष एस.एस. तोमर थे, जबकि अध्यक्षता टोंक नगर सेठ मोहनदीन निजाम ने की। मुख्य अतिथि एस.एस. तोमर ने संबोधित करते हुए कहा कि

एसोसिएशन लगातार अवाग के हितों और न्याय की लड़ाई लड़ रही है। मानव के अधिकारों के उल्लंघन होने पर संगठन ने हर बार तत्परता से आवाज उठाई है। कार्यक्रम के आयोजक एवं राष्ट्रीय उपाध्यक्ष अकबर खान ने कहा कि अंतरराष्ट्रीय मानवाधिकार एसोसिएशन 24 घंटे मानवता की सेवा और हितों की रक्षा के लिए समर्पित है। जहां भी मानवता के संघर्ष की आवश्यकता पड़ती है, संगठन सक्रिय होकर योगदान देता है। इस अवसर पर मानवाधिकार

संरक्षण में हमेशा तत्पर रहने वाले 51 प्रतिभावानों को मोमेंटो और प्रशंसा पत्र देकर सम्मानित किया गया। कार्यक्रम में विशिष्ट अतिथि के रूप में बैरवा महासभा के राष्ट्रीय अध्यक्ष रामदयाल बाडोदिया, चाकसू के पूर्व चेयरमैन अब्दुल हमीद खोखर, पूर्व उप सभापति सलीमउद्दीन खान, के.आर. खान, प्रदेशाध्यक्ष शिवराज सिंह शक्तावत, महिला प्रदेशाध्यक्ष नीलिमा सिंह आमरा एवं राष्ट्रीय उपाध्यक्ष राजेश आमला उपस्थित रहे।

# टोंक जिले में यूरिया एवं उर्वरकों की सतत आपूर्ति सुनिश्चित करें- जिला कलेक्टर

बढ़ता राजस्थान

**टोंक (पुरुषोत्तम जोशी)।** जिला कलेक्टर कल्पना अग्रवाल ने कृषि विभाग की योजनाओं की समीक्षा कर अधिकारियों को निर्देशित किया है कि टोंक जिले में यूरिया एवं उर्वरकों की किसानों में सतत आपूर्ति सुनिश्चित करें। उन्होंने उर्वरकों का वितरण पूर्ण पारदर्शिता के साथ करने तथा जमाखोरी और कालाबाजारी पर विभागीय अधिकारियों को मुस्तैदी से नजर रखने के निर्देश दिए। साथ ही इस कार्य में लिप्त पाए जाने वालों के खिलाफ सख्त कार्रवाई करने के लिए निर्देशित किया। जिला कलेक्टर ने बुधवार को कलेक्टर कक्ष में जिला स्तरीय फर्टिलाइजर वितरण टास्क फोर्स एवं धरती माता



बचाओं अभियान की जिला स्तरीय समिति की बैठक ली। इस दौरान कृषि विभाग के संयुक्त निदेशक वीरेन्द्र सिंह सौलकी, उद्यान विभाग के सहायक निदेशक चन्द्र प्रकाश बड़ाया, इफकों के डीएफएम शशि कुमार, चम्बल फर्टिलाइजर के डिप्टी मैनेजर पंकज राय, पुलिस उपाधीक्षक मृत्युंजय मिश्रा समेत कृषि विभाग के अधिकारी मौजूद रहे। संयुक्त निदेशक ने

बताया कि जिले में उर्वरकों के वितरण की निरंतर मॉनिटरिंग की जा रही है। किसी विक्रेता के यहां कृषकों की संख्या अधिक होने पर कृषकों को पंक्तिबद्ध किया जाकर उनकी देखरेख में उर्वरकों का वितरण किया जा रहा है। विभाग द्वारा अनियमितता बरतने वाले विक्रेताओं के विरुद्ध कठोर कार्रवाई की गई है। उन्होंने बताया कि गुण नियंत्रण अभियान के

## किसानों के लिए अच्छी खबर, यूरिया खाद की बड़ी रैक सवाई माधोपुर पहुंची

बढ़ता राजस्थान

**सवाई माधोपुर (राकेश शर्मा)।** प्रदेश के कृषि मंत्री एवं सवाई माधोपुर विधायक डॉ. किरोड़ी लाल मीणा के विशेष प्रयासों से जिले के किसानों के लिए एक अच्छी सूचना है। बुधवार को यूरिया खाद की एक बड़ी रैक सवाई माधोपुर पहुंची है। इस रैक के आने से जिले में खाद की किल्लत नहीं रहेगी और किसानों को गेहूं, चना तथा सरसों आदि रबी फसलों के लिए खाद समय पर उपलब्ध कराई जा सकेगी। कृषि विभाग के अधिकारियों ने बताया कि डॉ. मीणा ने किसानों की आवश्यकता को देखते हुए केंद्र सरकार स्तर पर खाद उपलब्ध कराने के लिए बातचीत की। इसके परिणामस्वरूप जिले के लिए 2,677.42 टन यूरिया खाद की रैक उपलब्ध करवाई गई। इस रैक में कुल 59,498 कट्टे प्राप्त हुए हैं, जिनमें से लगभग 90 प्रतिशत खाद को जिला क्रय-विक्रय सहकारी समितियों एवं ग्राम सेवा सहकारी समितियों में भेजा जा चुका है,



ताकि जरूरतमंद किसानों को प्राथमिकता के साथ खाद मिल सके। शेष खाद निजी विक्रेताओं को उपलब्ध कराई जा रही है। अधिकारियों के अनुसार, आगामी 3-4 दिनों में इफकों कंपनी की एक और रैक जिले में पहुंचने वाली है, जिसके बाद सवाई माधोपुर में खाद की कमी नहीं रहेगी। उन्होंने कहा कि आवश्यकता पड़ने पर अतिरिक्त रैक मंगाने की कार्रवाई भी जारी रहेगी, ताकि किसानों को किसी भी परिस्थिति में खाद का संकट न झेलना पड़े। कृषि मंत्री के निर्देश पर विभागीय अधिकारियों ने बुधवार को सवाई माधोपुर रैक प्वाइंट पर पहुंचकर यूरिया रैक

के माल वितरण की व्यवस्था को निरीक्षण किया। निरीक्षण के दौरान कृषि विभाग के संयुक्त निदेशक राकेश अटल, सहायक निदेशक खेमराज मीणा, कृषि अधिकारी ओमप्रकाश मीणा एवं चंद्रमार गुर्जर भी उपस्थित रहे। अधिकारियों की देखरेख में यूरिया खाद के कट्टों को तेजी से विभिन्न सहकारी समितियों की ओर भेजा गया। जिला प्रशासन एवं कृषि विभाग ने किसानों से अपील की है कि वे निर्धारित सहकारी समितियों से आवश्यकता अनुसार खाद प्राप्त करें। जल्द आने वाली दूसरी रैक के बाद जिले में खाद की नियमित उपलब्धता सुनिश्चित हो जाएगी।

## बीसलपुर बांध की दायीं व बायीं नहरों से सिंचाई के लिये छोड़ा पानी

बढ़ता राजस्थान

**टोंक (पुरुषोत्तम जोशी)।** बीसलपुर बांध की नहरों में सिंचाई के लिये पानी छोड़ने को लेकर बुधवार को जिला कलेक्टर कल्पना अग्रवाल की अध्यक्षता में कलेक्टर सभागार में बैठक आयोजित की गई। इस दौरान बीसलपुर बांध परियोजना के अधीक्षण अभियंता पी.आर.खोईवाल, अधिशाषी अभियंता मनीष बंसल, कृषि विभाग के संयुक्त निदेशक वीरेन्द्र सिंह सौलकी पुलिस उपाधीक्षक मृत्युंजय मिश्रा समेत बड़ी संख्या में कृषक मौजूद रहे। बैठक में जिला कलेक्टर ने किसानों की मांग पर बांध की मुख्य दायीं व बायीं नहरों से बुधवार को दोपहर बाद सिंचाई के लिये नहरों में पानी छोड़ने के लिये बीसलपुर बांध परियोजना के अधीक्षण अभियंता पी.आर. खोईवाल को निर्देश दिये। जिला

कलेक्टर ने बीसलपुर बांध के अधीक्षण अभियंता को निर्देश दिये कि मुख्य नहरों एवं वितरिका तंत्र के माध्यम से पानी टेल तक नियत समय पर पहुंचने की सुनिश्चितता की जाये। साथ ही कहा कि किसानों की समस्याओं का समाधान करने के लिए कन्ट्रोल रूम स्थापित किया जाये। उन्होंने कहा कि नहरी तंत्र की साफ-सफाई के लिए सभी विकास अधिकारियों को अपील की जाये कि कराने के निर्देश दिये गये हैं। इसके अतिरिक्त बीसलपुर परियोजना के सुविगीय मद से भी सफाई व्यवस्था सुनिश्चित की जायेगी। बीसलपुर बांध के अधीक्षण अभियंता पी.आर. खोईवाल ने बताया कि इस वर्ष अच्छी बारिश होने से बीसलपुर बांध पूर्ण रूप से पानी छोड़ने में 10 दिसम्बर को बीसलपुर बांध का गेज 315.50 मीटर एवं भराव 38.70 टीएमसी है।



## मेवाड़ वागड़ खेल महोत्सव 2026 पोस्टर का विमोचन



बढ़ता राजस्थान

**उदयपुर ( नि.स. ) ।** राजस्थान नर्सिंग एसोसिएशन उदयपुर शहर के जिला अध्यक्ष प्रवीण चरपोटा के नेतृत्व में मेवाड़ वागड़ खेल महोत्सव 2026 फील्ड क्लब उदयपुर 17 से 20 जनवरी 2026 को आयोजित किए जाएंगे। नरेश पूर्बिया ने बताया कि खेल महोत्सव 2026 के पोस्टर का विमोचन आरएनटी मेडिकल कॉलेज, उदयपुर के प्रधानाचार्य डॉ विपिन माथुर ने किया। डॉ विपिन माथुर ने अपने उद्घोषन ने कहा कि इस प्रकार के खेल कुद प्रतियोगिता के आयोजन से आपस में जान पहचान बढ़ती हैं और आपस में प्रेम एवं खेल की भावना जागृत होती है। प्रदेश सचिव लालचंद ऐचरा ने बताया इस प्रतियोगिता में पुरुषों के लिए क्रिकेट आयोजित किया जाएगा और महिलाओं के लिए कबड्डी, रस्सा कस्सी, क्रिकेट, रेस प्रतियोगिता आयोजित की जाएगी। कार्यक्रम में नर्सिंग अधीक्षक शारदा गरासिया, पूर्व नर्सिंग अधीक्षक हरिलता गंधर्व, जिला अध्यक्ष प्रवीण चरपोटा, प्रदेश सचिव लाल ऐचरा, प्रतियोगिता संयोजक दिलीप यादव, सत्यवीर सिंह तंवर, रमेश मीणा, हरीश चैबीसा, प्रदीप मेहता, रमेश मीणा, नरेश पूर्बिया, जितेंद्र देवड़ा, राजूराम, उमा सोनी, कृष्ण अवतार गुप्ता, गौरव सिंह राठौड़, प्रफुल्ल गांधी, मनीषा खाट, चंदा गहलोत, कुलदीप कतीजा, मुकेश डामोर, शर्मिला माली, चंदा, मंगला जोशी, निशा कुमावत, मुकेश मेघवाल, बिंदु मोल सहित कई सैनियर नर्सिंग ऑफिसर उपस्थित थे।

## एससजी नेत्र चिकित्सालय उदयपुर की स्थापना के 20 वर्ष पूर्ण होने पर

**वरिष्ठ नागरिको के लिये 30 दिवसीय निःशुल्क नेत्र चिकित्सा शिविर प्रारम्भ**



बढ़ता राजस्थान

**उदयपुर ( नि.स. )।** शहर मीरा गर्ल्स कॉलेज के सामने स्थित एससजी नेत्र चिकित्सालय उदयपुर की स्थापना के 20 वर्ष पूर्ण होने पर आज से चिकित्सालय में ही 30 दिवसीय नेत्र चिकित्सा शिविर का शुभारम्भ हुआ। चिकित्सालय के डॉ.रोहित कुमार योगी ने बताया कि अस्पताल द्वारा उदयपुर जिले में सभी वरिष्ठ नागरिक के लिए निःशुल्क नेत्र जांच शिविर का आज से शुभारम्भ हुआ। यह एक माह तक चलेगा। जिसमें वरिष्ठ नागरिकों को अपना आधार कार्ड साथ में लाना अनिवार्य है और अस्पताल मोबाइल फोन 9784206426,8875020241(टोल फ्री नंबर .1800 1200 111) पर कॉल करके अपना नाम दर्ज करवा सकते हैं। डॉ.योगी ने बताया अस्पताल द्वारा निःशुल्क नेत्र जांच शिविर समय समय लगाए जाते है ताकि हर नागरिक को इस सुविधा का लाभ मिल सके।आज से प्रारम्भ हुआ शिविर 09 जनवरी तक चलेगा। अस्पताल में नेत्र रोग संबंधित हर प्रकार की उच्च स्तर की मशीनों से रोगी को इलाज उपलब्ध कराया जाता है।एससजी आई हॉस्पिटल भारत का दूसरा सबसे बड़ा सुपरस्पेशलिटी आई हॉस्पिटल चेन है और दुनिया में तीसरा, जो अत्याधुनिक तकनीक और विशेषज्ञ नेत्र रोग विशेषज्ञों की टीम के साथ उन्नत नेत्र देखभाल सेवाएं प्रदान करता है। हम असाधारण रोगी परिणाम और सामुदायिक-उन्मुख स्वास्थ्य पहलों को वितरित करने के लिए प्रतिबद्ध हैं।

## ब्लॉक कांग्रेस कमेटी की अहम बैठक 12 दिसंबर को, दिल्ली रैली की तैयारियों पर होगा मंथन

बढ़ता राजस्थान

**पावटा ( नि.स. ) ।** दिल्ली-जयपुर राष्ट्रीय राजमार्ग स्थित होटल ग्रीन पार्क, पावटा में शुक्रवार, 12 दिसंबर को ब्लॉक कांग्रेस कमेटी की एक महत्वपूर्ण बैठक आयोजित की जाएगी। बैठक की अध्यक्षता ब्लॉक कांग्रेस अध्यक्ष एवं पूर्व प्रधान महादेव प्रसाद यादव करेंगे। बैठक में ब्लॉक कांग्रेस कार्यकारिणी के समस्त सदस्य, मंडल अध्यक्ष, पदाधिकारी एवं सभी कांग्रेस कार्यकर्ताओं को उपस्थिति अनिवार्य रखी गई है। बैठक के दौरान कोटपूतली-बहरोड़ जिले के नव-नियुक्त जिला कांग्रेस अध्यक्ष सहित अन्य नव-नियुक्त पदाधिकारियों का सम्मान समारोह आयोजित किया जाएगा। बैठक के साथ ही 14 दिसंबर को दिल्ली में आयोजित होने वाली रैली की तैयारियों को अंतिम रूप दिया जाएगा। रैली में अधिक से अधिक कांग्रेस कार्यकर्ताओं की भागीदारी सुनिश्चित करने के उद्देश्य से विस्तृत रणनीति बनाई जाएगी तथा कार्यकर्ताओं को विभिन्न जिम्मेदारियां भी सौंपी जाएंगी। इसके अलावा बैठक में कांग्रेस संगठन को जमीनी स्तर पर और अधिक मजबूत करने, आगामी राजनीतिक कार्यक्रमों को रूपरेखा तय करने, जनसमस्याओं को लेकर आंदोलनात्मक कार्यक्रमों तथा संगठनात्मक विस्तार जैसे महत्वपूर्ण विषयों पर गहन चर्चा की जाएगी।

## मिलावट का साम्राज्य हिल गया, केक की किस्मत खराब

# शुद्ध आहार-मिलावट पर वार अभियान में प्रशासन का कड़ा प्रहार

**100 किलो बदबूदार केक-ब्रेड का ‘अंतिम संस्कार’**

बढ़ता राजस्थान

**ब्यावर ( अनिल सिखवाल )।** शुद्ध आहार-मिलावट पर वार अभियान जैसे ही शहर में पहुँचा, बेकरी वालों के आवेन की गर्मी अचानक ठंडी पड़ गई। जिला कलेक्टर कमल कुमार मीणा व सीएमएचओ डॉ. संजय गहलोत के निर्देश पर खाद्य सुरक्षा टीम ने शहर की लक्षी बेकर्स, साई बेकरी, खुशी बेकर्स व हरिओम बेकर्स पर धावा बोला खुशी बेकर्स पर तो नजारा देखकर टीम भी खुशी नहीं रह सकी लगभग 100 किलो केक-ब्रेड दुषित, बदबूदार

और केमिकलयुक्त मिली, जिनका मौके पर ही सम्मानजनक नश कर दिया गया। केक-ब्रेड बेचारे अपने ग्राहकों तक पहुँचे बिना ही दुनिया से रखसत हो गए जांच के दौरान पता चला कि कई बेकरी उत्पादों पर पैकिंग डेट और एक्सपायरी डेट गायब थी शायद बेकरी वाले मानकर चल रहे थे कि खाने वाला खुद समझ लेगा। टीम ने सख्त चेतावनी दी कि अब हर उत्पाद पर तारीख, लेबल और जिम्मेदारी तीनों अनिवार्य हैं।

नमूने अजमेर लैब भेज दिए गए हैं, और रिपोर्ट खराब आने पर कार्रवाई भी उतनी ही कड़क होगी

## बढ़ता प्रादेशिक

उदयपुर/ सरदार शहर/ सुजानगढ़

/ नाथद्वारा / चूरू / झुंझुनू

# नुकड़ नाटक के माध्यम से गैर संचारी रोगों के बारे में किया जागरूक

**एनसीडी क्लीनिक और मरुधरा स्कूल आफ नर्सिंग के संयुक्त तत्वावधान में हुआ आयोजन**

बढ़ता राजस्थान

**अनूपगढ़ ( डी एल सारस्वत )।** उप जिला चिकित्सालय सूरतगढ़ के एनसीडी क्लीनिक द्वारा चलाए जा रहे स्वास्थ्य जागरूकता अभियान के अंतर्गत आज दिनांक 9 दिसंबर 2025 वार मंगलवार को मरुधरा स्कूल ऑफ नर्सिंग के सहयोग से उप जिला चिकित्सालय के सामने नुकड़ नाटक खामोश दुश्मन का आयोजन किया गया। जिसमें कॉलेज के विद्यार्थियों ने कैन्सर, हृदय रोग, उच्च रक्तचाप, मधुमेह के प्रति जागरूकता के लिए प्रस्तुति दी। इस अवसर पर उप जिला चिकित्सालय सूरतगढ़ के अस्थि रोग विशेषज्ञ डॉक्टर भारत भूषण ने कहा कि विद्यार्थियों द्वारा असंक्रामक रोगों के प्रति जो प्रस्तुति दी गई है वह बहुत ही शानदार है और एनसीडी क्लीनिक द्वारा चलाया गया स्वास्थ्य जागरूकता अभियान आमजन के लिए बहुत ही लाभदायक रहेगा। डॉ भारत भूषण ने एनसीडी क्लीनिक को पोर्टेबल साउंड सिस्टम भेंट करने की भी घोषणा



की। कार्यक्रम में नर्सिंग अधीक्षक सुरेंद्र पारीक ने कहा कि नर्सिंग विद्यार्थियों द्वारा गैर संचारी रोगों से बचाव के बारे में जो जानकारी नुकड़ नाटक के माध्यम से दी गई है वह आमजन के लिए बहुत ही कारगर साबित होगी। एनसीडी क्लीनिक स्वास्थ्य जागरूकता के लिए बेहतरीन कार्य कर रहा है। नर्सिंग अधिकारी श्रीमती लक्ष्मी कुमारी ने कहा कि बच्चों की प्रस्तुति बहुत ही शानदार रही गैर संचारी रोगों से बचाव और उपचार के बारे में नुकड़ नाटक के माध्यम से सरल और सहज तरीके से बताया। लैब टेक्नीशियन राजेंद्र सारस्वत ने कहा कि असंक्रामक

रोग जागरूकता के अभाव में बढ़ रहे हैं इसलिए आज का यह नुकड़ नाटक आम आदमी को गैर संचारी रोगों से जागरूक करने में महत्वपूर्ण भूमिका निभाएगा बच्चों द्वारा जो प्रस्तुति पेश की गई है वह बहुत ही अच्छी है। काउंसलर दीपक शर्मा ने कहा कि नर्सिंग विद्यार्थियों द्वारा गैर संचारी रोगों से बचाव के जो उपाय नुकड़ नाटक के माध्यम से बताए गए हैं वह आम आदमी को अपने जीवन में जरूर अपनाने चाहिए और अपने खान-पान और दिनचर्या में बदलाव करना चाहिए। नुकड़ नाटक के अंत में मरुधरा स्कूल आफ नर्सिंग के निदेशक रवि

देरासरी ने कहा कि उप जिला चिकित्सालय के एनसीडी क्लिनिक द्वारा समय-समय पर स्वास्थ्य जागरूकता को लेकर जो कार्य किए जा रहे हैं वह बहुत ही सराहनीय हैं और हम श्रीभाग्यशाली हैं जो इस प्रकार के स्वास्थ्य कार्यक्रम का हिस्सा होने का गौरव प्राप्त होता है। कार्यक्रम का संचालन अविका पारीक द्वारा किया गया। इस अवसर पर फिजियोथैरेपिस्ट देवेन्द्र शरण धाकड़, प्राचार्य पल्लवी कपूर, अध्यापक ताराचंद, नवीन सेठिया, रीता, महक अरोड़ा सहित मरुधरा स्कूल आफ नर्सिंग के विद्यार्थी मौजूद रहे।

## बगैर तथ्यों के आरोप लगा रहे पूर्व विधायक

**कांग्रेस के प्रदर्शन पर भाजपा नेता की कड़ी प्रतिक्रिया**

बढ़ता राजस्थान

**सिरोही ( नि.स. )।** रामझरोखा मंदिर की भूमि पर कथित रूप से अवैध पट्टे बनाने के मामले में कांग्रेस के प्रदर्शन के बाद भाजपा से जुड़े कुलदीपसिंह देवड़ा ने बुधवार को कड़ी प्रतिक्रिया व्यक्त की। यहां पत्रकारों से बातचीत करते हुए उन्होंने कड़ी आपत्ति दर्ज कराई। कांग्रेस नेताओं खासकर पूर्व विधायक संयम लोढ़ा को खरी-खरी सुनाई। उनका कहना रहा कि जिस भूमि पर पट्टे बनाए गए हैं वह भूमि मंदिर की नहीं है। पूर्व विधायक बगैर तथ्यों के आरोप लगा रहे हैं, जो गलत है। उल्लेखनीय है कि कांग्रेस ने जिन आठ पट्टों को अवैध बताते हुए निरस्त करने की मांग रखी है उसमें से एक पट्टा भाजपा से जुड़े कुलदीपसिंह देवड़ा के नाम भी बना हुआ है।

**आरोप: इनके कार्यकाल में मंदिर टूटे**

उन्होंने आरोप लगाया कि पूर्व विधायक के कार्यकाल में जिले के आबूरोड, कालन्दी व शिवगंज के चांदाणा में मंदिर तोड़े गए थे। पूर्व विधायक ने सत्तासीन रहते हुए सनातन धर्म को काफी नुकसान पहुंचाया था। आदर्श विद्या मंदिरों में बच्चों को संस्कार के साथ शिक्षा दी जाती है वे आधुनिक गुरुकुल हैं, लेकिन पूर्व विधायक इन स्कूलों को बंद करवाने के लगातार प्रयास कर रहे हैं।

## सरकारी शराब की तस्करी करते दो गिरफ्तार

बढ़ता राजस्थान

**सिरोही ( नि.स. )।** ठेकों पर बिकने के लिए निर्मित शराब की तस्करी के आरोप में दो जनों को पिण्डवाड़ा थाना पुलिस ने गिरफ्तार कर लिया। पुलिस के अनुसार नाकाबंदी के दौरान एक कार को रूकवाया गया। इसमें अवैध रूप से रखे राजस्थान निर्मित शराब व बीयर के दस कर्टन मिले। पुलिस ने कार व शराब को जब्त कर पाली जिलान्तर्गत गिरादरा निवासी विजेंद्रसिंह पुत्र अमरसिंह व पिण्डवाड़ा के समीप वीरोली निवासी रविंद्रसिंह पुत्र चंदनसिंह को गिरफ्तार कर लिया।

**लगजरी वाहन में मिला तीन क्विंटल डोडा-पोस्ट**

**अंधेरे में वाहन छोड़ भाग निकले तस्कर:** सिरोही. पिण्डवाड़ा थाना पुलिस ने हाईवे पर कार्रवाई करते हुए डोडा-पोस्ट से भरा लगजरी वाहन जब्त कर लिया। तस्कर वाहन छोड़कर फरार हो गए। पुलिस के अनुसार जनापुर चौराहे पर कार्रवाई के दौरान एक लगजरी वाहन को पकड़ा गया। इसमें करीब तीन क्विंटल डोडा-पोस्ट भरा मिला। आरोपी अंधेरे का फायदा उठाते हुए भाग निकले।

**यूपी पांसिंग वाहन में मिली कई प्लेट्स:** पुलिस के अनुसार यूपी पांसिंग वाहन की तलाशी में डोडा-पोस्ट बरामद किया गया है। वैसे वाहन के साथ दूसरी नम्बर प्लेट्स भी मिली है। वाहन के डेश बोर्ड पर ही तीन प्लेट्स नजर आ रही हैं, जिसमें एक प्लेट उदयपुर पांसिंग दिख रही है। ऐसे में तस्करों में प्रयुक्त वाहन किस जिले में या राज्य में रजिस्टर्ड है।

बढ़ता राजस्थान

**उदयपुर ( नि.स. )।** उदयपुर मार्बल एसोसिएशन कार्यालय पर बुधवार को भव्य अतिथि भवन का लोकार्पण कार्यक्रम समारोह आयोजित किया गया। मार्बल एसोसिएशन अध्यक्ष पंकज गंगावत ने बताया कि उदयपुर मार्बल एसोसिएशन परिसर में ही एसोसिएशन की आवश्यकता को देखते हुए इस अतिथि भवन का निर्माण कराया गया है। यहाँ परएमएसएमई सिडबी, जिला उद्योग केंद्र, रीको, श्रम विभाग जैसे सरकारी अधिकारियों के साथ नियमित बैठक होनी शुरू हो गई हैं। इसके लिए भी अलग से एक छोटे भवन व सभागार की जरूरत



थी। साथ ही हमारे व्यापारियों के सामाजिक व पारिवारिक कार्यक्रम करने हेतु भी भविष्य में यह भवन बहुत ही उपयोगी होगा। इस भवन का लोकार्पण श्रीमती कनक धींग, डॉ. अमित धींग व आशीष धींग ने किया। जिन्होंने इस भवन निर्माण में आंशिक आर्थिक सहयोग किया। इस उपलक्ष्य में पूरा धींग परिवार उपस्थित था। अध्यक्ष पंकज

## प्रागपुरा पुलिस का सख्त मोड़, जयपुर-दिल्ली हाइवे पर 8205 चालान, 40.60 लाख रुपये का जुर्माना वसूला

बढ़ता राजस्थान

**पावटा ( नि.स. )।** आईजी जयपुर रेंज राहुल प्रकाश के निर्देश पर जयपुर-दिल्ली राष्ट्रीय राजमार्ग-48 पर लेन सिस्टम को सख्ती से लागू करने के अभियान में प्रागपुरा पुलिस ने बड़ी कार्रवाई की है। अब तक 8205 वाहनों के चालान काटकर 40 लाख 60 हजार रुपये का जुर्माना वसूला जा चुका है। पुलिस के अनुसार सबसे ज्यादा नियम उल्लंघन टोला, ट्रक और बस जैसे भारी वाहनों द्वारा किया गया है। प्रागपुरा थाना प्रभारी भजनाराम ने बताया कि लेन तोड़ने पर पहली बार 500 रुपये, दूसरी बार 1000 रुपये और तीसरी बार 2000 रुपये का जुर्माना लगाया जा रहा है। उन्होंने बताया कि चंदवाडी से शाहजहांपुर तक 125 किलोमीटर



लंबे हाईवे पर सड़क दुर्घटनाएं कम करने के उद्देश्य से यह लेन सिस्टम लागू किया गया है। इसके लिए हाईवे पर जगह-जगह पुलिस टीमें तैनात कर निगरानी बढ़ाई गई है। इस सख्त अभियान के चलते बड़ी संख्या में चालान काटे गए हैं, जिसे पुलिस की रिकॉर्ड कार्रवाई

माना जा रहा है। लेन सिस्टम को लेकर जागरूकता बढ़ाने के लिए हाईवे पर बैनर व होर्डिंग लगाए गए हैं, वहीं टोल प्लाजा पर ट्रकों के लिए लेन संबंधी स्टिकर भी लगाए गए हैं। वहीं ट्रांसपोर्टोंरों का कहना है कि लेन सिस्टम व्यवस्था जरूरी है, लेकिन हाईवे पर भारी

वाहनों के लिए सर्विस लाइन और पार्किंग की पर्याप्त सुविधा नहीं है। कई स्थानों पर थर्ड लेन में साइकिल, बाइक, श्री वेलर और ऊंट गाड़ी चलती नजर आती हैं, जिन्हें बचाने के प्रयास में भारी वाहन दूसरी लेन में चले जाते हैं और चालान का सामना करना पड़ता है। ट्रांसपोर्टोंरों की मांग है कि लेन सिस्टम के साथ-साथ आवश्यक बुनियादी सुविधाओं का भी विकास किया जाए।

थाना प्रभारी भजनाराम ने स्पष्ट किया कि यह कार्रवाई पूरी तरह सड़क हादसों को रोकने के लिए की जा रही है। उन्होंने कहा कि लेन सिस्टम को लगातार और सख्ती से लागू किया जाएगा तथा नियमों की अनदेखी करने वालों के खिलाफ आगे भी अभियान जारी रहेगा।

## एनजीओ ‘एक कदम गांव की ओर’ की सराहनीय पहल, 40 विद्यार्थियों को स्टेटर वितरण



बढ़ता राजस्थान

**पावटा ( नि.स. ) ।** सदी के मौसम को देखते हुए सामाजिक संस्था एनजीओ एक कदम गांव की ओर द्वारा महात्मा गांधी राजकीय विद्यालय, मीणों का बास, बुचारा में अध्ययनरत 40 छात्र-छात्राओं को स्टेटर वितरित किए गए। स्टेटर पाकर बच्चों के चेहरों पर खुशी साफ झलकती नजर आई। संस्था के अध्यक्ष एवं सेवानिवृत्त तहसीलदार रामनिवास यादव ने बताया कि एक कदम गांव की ओर संस्था लगातार

सामाजिक सरोकारों से जुड़े कार्य कर रही है। संस्था द्वारा समय-समय पर निशुल्क नेत्र चिकित्सा शिविर, वृक्षारोपण, पर्यावरण संरक्षण तथा शिक्षा से जुड़े जनकल्याणकारी कार्यक्रम आयोजित किए जाते हैं। उन्होंने कहा कि जरूरतमंद बच्चों और ग्रामीणों की सहायता करना संस्था का मुख्य उद्देश्य है। कार्यक्रम के दौरान संस्था के सक्रिय सदस्य राजेंद्र प्रसाद (ऑडिटर), बाबूलाल थानेदार, राम अवतार फौजी एवं अरविंद (उपसरपंच) उपस्थित रहे। वहीं विद्यालय

परिवार की ओर से प्रधानाध्यापक सुभाष मीणा सहित शिक्षक-शिक्षिकाएं अनुप्रिया, महेंद्र सिंह गुर्जर, संजू मीणा, गुलाब बाई जाट, लालचंद मीणा, अनिल कुमावत, दयाराम गुर्जर एवं अन्य स्टाफ सदस्य मौजूद रहे। विद्यालय प्रशासन ने संस्था के इस सेवा भाव की सराहना करते हुए कहा कि ऐसे प्रयासों से न केवल बच्चों को सदी से राहत मिलती है, बल्कि समाज में सहयोग, संवेदनशीलता और सामाजिक जिम्मेदारी का भी सकारात्मक संदेश जाता है।

## विश्वास विद्या मंदिर में नशा मुक्ति जागरूकता कार्यशाला आयोजित योग और ध्यान नशा मुक्त जीवन की सच्ची राह



बढ़ता राजस्थान

**अनूपगढ़ ( डी एल सारस्वत )।** जिला कलक्टर डॉ. मंजू एवं जिला पुलिस अधीक्षक डॉ. अमृता दुहन के नेतृत्व में जारी नशा मुक्त श्रीगंगानगर अभियान के तहत विश्वास विद्या मंदिर में नशा मुक्ति जागरूकता कार्यशाला आयोजित की गई, जिसमें विद्यार्थियों को योग और ध्यान के माध्यम से नशे से दूर रहने का संदेश दिया गया। कार्यक्रम में सामाजिक न्याय एवं अधिकारिता विभाग के श्री विक्रम ज्याणी ने कहा कि नशा सिर्फ आदत नहीं, पूरे समाज का दर्द बन चुका है। योग और ध्यान मन को स्थिर, शांत और मजबूत बनाते हैं, हर तरह के नशे से लड़ने के लिए सबसे जरूरी चीज मन की शक्ति है और मन को शक्ति सिर्फ सजगता, जागरूकता और सकारात्मक ऊर्जा से मिलती है। विद्यार्थियों को प्रेरित किया गया

कि वे रोज़ 15 मिनट ध्यान और प्राणायाम करके अपने भीतर की ऊर्जा को बढ़ाएं, क्योंकि जो युवा अपने मन पर जीत हासिल कर लेता है, उसे नशा कभी हरा नहीं सकता। अंत में सभी विद्यार्थियों ने संकल्प लिया कि हम नशे से दूर रहेंगे, अपने परिवार का गर्व बनाएंगे और योग-ध्यान के मार्ग पर चलते हुए अपने जीवन को सार्थक बनाएंगे। सभी विद्यार्थियों को नशा मुक्ति सुरक्षा कवच बैज वितरण भी किए गए।

कार्यक्रम में विश्वास मंडिेशन संस्थान के मंजू गोयल, अध्यक्ष इंजीनियर सुनील गोयल, राधेश्याम आहूजा, यूथ मोटीवेटर विकास गोदारा ने भी अपने विचार रखे और युवाओं को योग और मंडिेशन के बारे में बताया। पुलिस कांस्टेबल श्री प्रवीण कुमार ने साइबर सुरक्षा और ट्रैफिक नियमों के लिए युवाओं को जागरूक किया।



## न्याय सबके लिए राष्ट्रीय लोक अदालत की तैयारी बैठक सम्पन्न

बढ़ता राजस्थान



**ब्यावर (अनिल सिखवाल)।** आगामी चतुर्थ राष्ट्रीय लोक अदालत (21 दिसंबर 2025) के सफल आयोजन के लिए जिला विधिक सेवा प्राधिकरण, ब्यावर द्वारा बुधवार को तैयारी बैठक आयोजित की गई। बैठक की अध्यक्षता सचिव एवं मुख्य न्यायिक मजिस्ट्रेट कमल कुमार ने की। इसमें बैंक, वित्तीय संस्थान, राजस्व विभाग और पुलिस विभाग के प्रतिनिधियों ने भाग लिया। सचिव कमल कुमार ने अधिकतम प्रकरणों के निस्तारण के लिए विभागों को आवश्यक दिशा-निर्देश दिए। उन्होंने कहा कि सभी बैंक और वित्तीय संस्थान अपने प्री-लिटिगेशन प्रार्थना-पत्र समय पर प्रस्तुत करें तथा लंबित मामलों का निस्तारण लोक अदालत की भावना से सुनिश्चित करें। न्यायालय में सुनवाई के दौरान आवश्यक अभिलेखों सहित समय पर उपस्थित रहने तथा लोक अदालत दिवस से पूर्व भी समझौता प्रक्रिया जारी रखने पर बल दिया गया। राजस्व विभाग को निर्देश दिए गए कि निषेधाज्ञा, सीमाज्ञान, नामांतरण एवं अन्य राजस्व मामलों में प्री-कार्टेसलिंग कर राजीनामा योग्य प्रकरण लोक अदालत में भेजे जाएँ। धारा 107, 116 व 151 द.प्र.सं. के मामलों में मीठया बनाम राजस्थान राज्य (1987) के दिशा-निर्देशों का कड़ाई से पालन करने और नोटिस तामील समय पर सुनिश्चित करने को कहा गया पुलिस विभाग को भी निर्देशित किया गया कि राष्ट्रीय लोक अदालत से संबंधित सभी नोटिसों की तामील प्राथमिकता एवं समयबद्ध रूप से की जाए ।

## अंतरराष्ट्रीय मानवाधिकार दिवस के अवसर पर विधिक जागरूकता शिविर का आयोजन

बढ़ता राजस्थान

**चित्तौड़गढ़ ( संजय खाबिया)।** राजस्थान राज्य विधिक सेवा प्राधिकरण, जयपुर के निर्देशानुसार जिला विधिक सेवा प्राधिकरण, चित्तौड़गढ़ के सचिव सुनील कुमार गोयल एवं राजेन्द्र प्रसाद शर्मा अध्यक्ष स्थायी लोक अदालत की अध्यक्षता में अंतरराष्ट्रीय मानवाधिकार दिवस के अवसर पर प्रयास संस्थान के तत्वाधान में रितुराज वाटिका, चित्तौड़गढ़ में विधिक जागरूकता एवं साक्षरता शिविर का आयोजन किया गया। सचिव गोयल द्वारा बताया गया कि इस अवसर का उद्देश्य बुनियादी मानवाधिकारों और स्वतंत्रता की रक्षा और सशक्तिकरण की आवश्यकता को याद दिलाना है। यह इस बात पर जोर देता है कि सभी व्यक्तियों की गरिमा और सम्मान सुनिश्चित करना वैश्विक मानवता के भविष्य के लिए कितना महत्वपूर्ण है, मानवाधिकार दिवस पर संयुक्त राष्ट्र समानता, स्वतंत्रता और सभी के लिए सम्मान को बढ़ावा देता है, इस दिन दुनिया भर में कई मानवीय कार्यक्रम, गतिविधियाँ, चर्चाएं और अभियान आयोजित किए जाते हैं ताकि मानवाधिकारों की रक्षा के लिए सामूहिक प्रयास की आवश्यकता के बारे में जागरूकता बढ़ाई जा सके इस दौरान प्रयास संस्थान के संचालक रामेश्वर शर्मा, अधिकारता भारतीय गहलोट, आयुषी और विधि प्रशिक्षणार्थी हितेंद्र राजावत आदि उपस्थित रहे।

## बाल विवाह मुक्त अभियान के तहत अमृता हाट मेले में जागरूकता कार्यक्रम आयोजित

बढ़ता राजस्थान

**भीलवाड़ा (अमित शर्मा)।** राजस्थान सरकार की बाल विवाह मुक्त राजस्थान पहल के तहत जिला स्तरीय अमृता हाट मेले में व्यापक जागरूकता गतिविधि आयोजित की गई। बाल अधिकारिता विभाग एवं जिला बाल संरक्षण इकाई के सहायक निदेशक धर्मराज प्रतिहार के निर्देशानुसार महिला एवं बाल विकास विभाग द्वारा आयोजित इस कार्यक्रम में स्वयं सहायता समूह से जुड़ी महिलाओं, आशा, साधीन एवं सहयोगिनी कार्यकर्ताओं ने भाग लिया। कार्यक्रम में प्रतिभागियों को बाल विवाह से होने वाले दुष्प्रभावों की जानकारी दी गई तथा बाल विवाह रोकने की शपथ दिलाई गई। अधिकारियों ने बताया कि किसी भी संभावित बाल विवाह की सूचना चाइल्ड हेल्पलाइन 1098 पर दी जा सकती है, और सूचना देने वाले की पहचान गोपनीय रखी जाएगी। जागरूकता गतिविधि में जिला बाल संरक्षण इकाई की संरक्षण अधिकारी अनुसंधा तोलंबिया, चाइल्ड हेल्पलाइन 1098 के परियोजना समन्वयक हेमंत सिंह सिसोदिया, सुपरवाइजर राधेश्याम गुजर और केस वर्कर सुमन साहू ने बच्चों एवं महिलाओं को विस्तृत जानकारी प्रदान की। कार्यक्रम में महिला एवं बाल विकास विभाग के सहायक निदेशक नागेंद्र तोलंबिया भी उपस्थित रहे।

## चित्तौड़गढ़ सांसद सीपी जोशी ने लोकसभा में प्राकृतिक और जैविक खेती के प्रभाव के आकलन का उठाया मुद्दा

बढ़ता राजस्थान

**चित्तौड़गढ़ ( संजय खाबिया)।** भाजपा के पूर्व प्रदेश अध्यक्ष एवं चित्तौड़गढ़ सांसद सीपी जोशी ने लोकसभा में जैविक और प्राकृतिक खेती के प्रभावों के वैज्ञानिक मूल्यांकन को लेकर महत्वपूर्ण मुद्दा उठाया। उन्होंने केंद्र सरकार से यह स्पष्ट पूछा कि क्या मुदा स्वास्थ्य पर इन पद्धतियों का समग्र अध्ययन किया गया है, किन राज्यों में बड़े पैमाने पर प्राकृतिक खेती मॉडल लागू हैं और राजस्थान में इसे बढ़ावा देने के लिए वर्तमान में कौन-कौन सी योजनाएं संचालित हो रही हैं। सांसद के सवालों का

जवाब देते हुए केन्द्रीय कृषि एवं किसान कल्याण मंत्री शिवराज सिंह चौहान ने बताया कि भारतीय कृषि अनुसंधान परिषद अखिल भारतीय प्राकृतिक खेती नेटवर्क कार्यक्रम के माध्यम से 16 राज्यों में 20 सहयोगी केंद्रों के साथ अनुसंधान कर रहा है। इसमें 11 राज्य कृषि विश्वविद्यालय, 8 आईसीएआर संस्थान और 1 मानद विश्वविद्यालय शामिल हैं। शोध से यह पुष्टि हुई है कि 2-3 वर्षों में प्राकृतिक खेती वाले क्षेत्रों में सॉइल ऑर्गेनिक कार्बन में वृद्धि हुई है। रासायनिक खाद से प्रभावित मिट्टी की तुलना में प्राकृतिक खेती की मिट्टी में सूक्ष्मजीवों की संख्या, विविधता और संतुलन अधिक पाया गया, जो दीर्घकाल में एक स्वस्थ मुदा पारिस्थितिकी तंत्र का संकेत है। यह सुधार पोषण चक्र को मजबूत करता है और मिट्टी की संरचना तथा सतत उर्वरता को बढ़ाता है। चौहान ने अगो बताया कि राष्ट्रीय प्राकृतिक खेती मिशन पूरे देश में लागू है, जिसका लक्ष्य 7.5 लाख हेक्टेयर में प्राकृतिक खेती को बढ़ावा देना है। किसानों को प्राकृतिक खेती अपनाने, प्रशिक्षण, जैव-इनपुट तैयार करने और पशुधन देखभाल के लिए प्रति एकड़ प्रति वर्ष 4000 की सहायता दो वर्षों के लिए दी जा रही है। राजस्थान में इस मिशन के तहत 90,000 हेक्टेयर में 1,800 क्लस्टर बनाए गए हैं और 1.89 लाख किसान लाभान्वित हुए हैं। साथ ही 164 जैव-इनपुट संसाधन केंद्र भी स्थापित किए गए हैं।

# मुख्यमंत्री ने दिया प्रवासी राजस्थानी सम्मान, अनिल अग्रवाल बोले ‘राजस्थान में 1 लाख करोड़ रुपए निवेश, उत्पादन होगा दोगुना’

## आत्मनिर्भरता को बढ़ावा: नया फर्टिलाइजर प्लांट करेगा आयात में बड़ी कटौती

बढ़ता राजस्थान

**चित्तौड़गढ़ ( संजय खाबिया)।** देश के प्रख्यात उद्योगपति और वेदांता समूह के चेयरमैन अनिल अग्रवाल को जयपुर में आयोजित पहले \*प्रवासी राजस्थानी दिवस\* समारोह में प्रवासी राजस्थानी सम्मान से सम्मानित किया गया। मुख्यमंत्री भजनलाल शर्मा ने यह सम्मान उद्योग, रोजगार एवं सामाजिक विकास में उनके बहुमूल्य योगदान के लिए प्रदान किया।

कार्यक्रम में केंद्रीय मंत्री पीयूष गोयल, भूपेंद्र यादव, राजस्थान के राज्यपाल हरिभाऊ बागैड़ और पंजाब के राज्यपाल गुलाब चंद कटारिया उपस्थित रहे। समारोह में अनिल अग्रवाल ने घोषणा की कि वेदांता समूह ज़िंक, सीसा, चांदी, तेल-गैस और रिन्यूएबल ऊर्जा क्षेत्रों में अपना उत्पादन क्रद्द.1 लाख करोड़ के निवेश से दोगुना करेगा। उन्होंने कहा कि विकासित भारत का मार्ग राजस्थान से होकर गुजरेगा, क्योंकि राज्य में तेल-

## नए ज़िंक पार्क से उद्योगों में आएगी रौनक, बड़े पैमाने पर रोजगार



गैस और खनिजों का अपार भंडार मौजूद है। उन्होंने विश्वास जताया कि आने वाले वर्षों में राजस्थान विश्व को मिनरल्स और

प्राकृतिक संसाधनों का प्रमुख आपूर्तिकर्ता बन सकता है। वेदांता समूह राजस्थान में ज़िंक पार्क विकसित कर रहा है,

जहाँ 200 नई इकाइयों की स्थापना की क्षमता होगी। इस पार्क में बिजली, पानी, रॉ मैटेरियल और इंफ्रास्ट्रक्चर उपलब्ध

कराकर एमएसएमई और डाउनस्ट्रीम उद्योगों को बढ़ावा दिया जाएगा। इसके साथ ही उत्तर भारत का पहला फॉस्फेट उर्वरक प्लांट भी राजस्थान में स्थापित किया जा रहा है, जो ग्रीन राजस्थान की दिशा में महत्वपूर्ण कदम है।

अब तक वेदांता समूह राजस्थान में 1.5 लाख करोड़ से अधिक का निवेश कर चुका है और पिछले दशक में लगभग क्रद्द.3 लाख करोड़ का योगदान राष्ट्रीय एवं राज्य कोष में दिया है। अग्रवाल ने बताया कि हिंदुस्तान ज़िंक के अधिग्रहण के बाद उत्पादन दस गुना बढ़ा है और भारत अब चांदी का उत्पादक देश बनने की ओर अग्रसर है।

अंत में अग्रवाल ने कहा कि राजस्थान के युवा, उद्यमी और प्रवासी समुदाय मिलकर राज्य को ऊर्जा, तकनीक और औद्योगिक विकास का केंद्र बना सकते हैं। उन्होंने कहा राजस्थान की रेत भले नरम हो, पर यहाँ के लोगों का हौसला पत्थर की तरह मजबूत है।

## कलेक्टर ने राज्य सरकार के 2 वर्ष पूर्ण होने पर आयोजित कार्यक्रमों की तैयारियों के संबंध में ली बैठक



बढ़ता राजस्थान

**भीलवाड़ा (अमित शर्मा)।** जिला कलेक्टर जसमीत सिंह संधू ने राज्य सरकार के दो वर्ष पूर्ण होने के अवसर पर आयोजित किए जाने वाले कार्यक्रमों की तैयारियों को लेकर जिला स्तरीय अधिकारी व जिले के समस्त उपखंड स्तरीय अधिकारियों की बैठक ली। बैठक में 11 दिसंबर से 25 दिसंबर तक जिलेभर में प्रस्तावित विभिन्न गतिविधियों की रूपरेखा पर विस्तार से चर्चा की गई तथा अधिकारियों को आवश्यक दिशा-निर्देश दिए गए।

जिला कलेक्टर ने कहा कि निर्धारित अवधि में आयोजित होने वाले सभी कार्यक्रम सुव्यवस्थित, जनहितकारी तथा व्यापक जनसहभागिता वाले हों। उन्होंने निर्देशित किया कि सभी विभाग आपसी समन्वय रखते हुए कार्यक्रमों को सफल बनाएं, ताकि सरकार की उपलब्धियों और कल्याणकारी योजनाओं की जानकारी अधिक से अधिक लोगों तक पहुंच सके। उन्होंने बताया कि 12 से 26 दिसंबर तक प्रत्येक विधानसभा क्षेत्र में 'विकास रथ' संचालित किया जाएगा। यह विकास

रथ विधानसभा-वार निर्धारित कार्यक्रम के अनुसार भ्रमण कर सरकार की जनकल्याणकारी योजनाओं, उपलब्धियों एवं लाभार्थी आधारित कार्यक्रमों की जानकारी आमजन को देगा। बैठक में एडीएम सिटी श्रीमती प्रतिभा देवटिया, जिला परिषद सीईओ चंद्रभान सिंह भाटी, नगर विकास न्यास सचिव ललित गोयल सहित विभिन्न विभागों के जिला स्तरीय अधिकारी उपस्थित रहे। वीडियो कॉन्फ्रेंसिंग के माध्यम से जिले के सभी उपखंड स्तरीय अधिकारी भी बैठक में जुड़े।

## मानवाधिकार दिवस पर बच्चों के चेहरों पर खिले मुस्कान, विद्यालय में स्वेटर वितरण और भाषण प्रतियोगिता आयोजित



बढ़ता राजस्थान

**ब्यावर (अनिल सिखवाल)।** सेठ मेघराज टोलिया राजकीय उच्च माध्यमिक विद्यालय, निमाज (अंग्रेजी माध्यम) ब्यावर में प्रधानाचार्य जवरी लाल प्रजापत के सानिध्य में अंतरराष्ट्रीय मानवाधिकार दिवस पर हमारा वोट का अधिकार एवं नैतिक मतदान का महत्व विषय पर भाषण प्रतियोगिता आयोजित की गई। कार्यक्रम के पश्चात मुख्य अतिथि शिव गोपाल सिंह (एसीबीईओ, जैतारण), प्रधानाचार्य प्रजापत तथा प्रतिनिधि पारस मल जैन की उपस्थिति में चार्मी पत्नी आदित्य कुमार की वैवाहिक वर्षगांठ के उपलक्ष्य में सुगन जीव दया संघ, इचलकरणजी (महाराष्ट्र), मोदक प्रसाद सोनी,

जय श्री ज्ञानचंद गंगवाल, नीलम संदीप सेठी (मेड़ता सिटी), नेहा प्रतीक छाबड़ा (पुणे) एवं रुचिका-सौरभ सोनी (पांडिचेरी) की ओर से कक्षा 5 तक के सभी छात्र-छात्राओं को स्वेटर वितरित किए गए स्वेटर पाकर बच्चों के चेहरों पर खुशी देखने लायक थी। प्रधानाचार्य प्रजापत ने भामाशाहों का आभार व्यक्त करते हुए कहा कि उनके सहयोग से विद्यालय विकास में निरंतर प्रगति हो रही है। भामाशाहों ने भी भविष्य में हर संभव सहयोग का आश्वासन दिया कार्यक्रम में शिक्षक हजारी लाल रोलानिया, लक्षित वैष्णव, बिरजू दावमा, हिम्मतपुरी, चेतन सोलंकी तथा शिक्षिका कृष्णा सेन उपस्थित रही।

## हरि शेवा आश्रम में फरवरी माह में होने वाले सनातन मंगल महोत्सव के बैनर का हुआ भव्य रूप से विमोचन

19 से 26 फरवरी 2026 तक चलेगा विशाल सनातन महोत्सव

बढ़ता राजस्थान

**भीलवाड़ा (अमित शर्मा)।** हरि शेवा उदासीन आश्रम सनातन मंदिर परिसर में फरवरी 2026 में आयोजित होने वाले विशाल सनातन मंगल महोत्सव के बैनर का विमोचन बुधवार को किया गया। विमोचन का शुभ कार्य महामंडलेश्वर स्वामी हंसराम उदासीन के आशीर्वाचन से विद्वान पंडितों द्वारा मंत्रोच्चार व शुभकामनाओं के साथ संपन्न किया। सनातन महोत्सव 19 फरवरी से 26 फरवरी 2026 तक चलेगा, जिसमें आश्रम के तीन ब्रह्मचारी इंद्रदेव, कुनाल, सिद्धार्थ को दीक्षा दान दिया जाएगा, वहीं प्रतिदिन विविध धार्मिक अनुष्ठान, कथा, यज्ञ एवं भक्ति कार्यक्रमों का आयोजन होगा। महामंडलेश्वर स्वामी हंसराम उदासीन ने बताया कि, अनंत श्री विभूषित काष्ठीयक पीठाध्यश्वर महामंडलेश्वर श्री स्वामी गुरु शरणानंद महाराज वृंदावन मथुरा



(रमण रेती), अनंत श्री विभूषित स्वामी महामंडलेश्वर बाबा कल्याण दास महाराज (तपस्वी बाबा) कल्याण सेवा आश्रम अमरकंटक व अनंत श्री विभूषित महामंडलेश्वर स्वामी आनंद भास्करानंद महाराज गुरु गंगेश्वर धाम (दिल्ली) के सानिध्य में कार्यक्रम आयोजित होगा और इस अवसर पर देवभूमि भारत से लगभग 250 संत-महात्मा पधारकर आयोजन को अपने सान्निध्य से पवित्र करेंगे। वहीं

काशी और वृंदावन के अनुभवी आचार्य एवं विद्वान ब्राह्मण वैदिक विधान से हवन, यज्ञ, पूजन और अर्चन की श्रृंखला को संपन्न करेंगे, जिससे आश्रम परिसर दिव्य ऊर्जा और आध्यात्मिकता से सराबोर रहेगा। हरिशेवा उदासीन आश्रम में आयोजित होने वाला यह महोत्सव शहर ही नहीं, पूरे देश व विदेश में सनातन वाणी की गूंज करेगा। विमोचन समारोह में संत मयाराम, संत राजाराम, संत

गावेंद्रदराम, ब्रह्मचारी कुनाल, मिहिर, नगर निगम महापौर राकेश पाठक, आश्रम के सचिव हेमंत वच्छानी, पल्लवी वच्छानी, राष्ट्रीय स्वयंसेवक संघ के रविंद्र जाजू, भगवान सिंह चौहान, सुरेश गोयल, कन्हैयालाल स्वर्णकार, रमेश मूंदड़ा, कन्हैयालाल मोरयानी, रमेश राठी, इंद्र अवतानी, राजा टिकयानी, महेश नावानी, बजरंग जांगिड़ सहित कई सनातन धर्मप्रेमी उपस्थित रहे।

# निम्बाहेड़ा कोर्ट द्वारा ए एस आई जुल्फिकार खान के खिलाफ प्रकरण दर्ज करने के आदेश दिये

बढ़ता राजस्थान

**निम्बाहेड़ा (प्रकाश खत्री)।** कोतवाली थाना निम्बाहेड़ा में पदस्थ ए एस आई जुल्फिकार खान के विरुद्ध अतिरिक्त मुख्य न्यायिक मजिस्ट्रेट प्रथम निम्बाहेड़ा ने तथ्यों को गलत रूप से अंकित करने एवं अशुद्ध दस्तावेज तैयार करने को लेकर प्रकरण दर्ज करने के निर्देश दिए हैं । परिव्रादी किशोर उर्फ क्रांतिवीर को अपराधिक प्रवृत्ति का व्यक्ति बताकर थाना कोतवाली निम्बाहेड़ा का हिस्ट्रीशीटर होना लिखित में बताया उक्त रिपोर्ट खुद

के हस्ताक्षर बतौर थाना अधिकारी के रूप में किए हैं जिस पर थाना अधिकारी कोतवाली निम्बाहेड़ा की मोहर लगी हुई है जबकि वह थाना अधिकारी नहीं है । रिपोर्ट को कोर्ट मुंशी, कांस्टेबल द्वारा पढकर पेश किया गया रीडर द्वारा भी पढ़ी गई और उक्त बात आम लोगों में फैल गई । प्रकरण के आरोपी विशाल प्रकाश शारदा तक पहुंच गई और उसने परिव्रादी के हिस्ट्रीशीटर होने की बात बाजार में फैला दी आम खास लोगों से आपराधिक प्रवृत्ति का व्यक्ति और थाना निम्बाहेड़ा का



हिस्ट्रीशीटर मानने लगे । परिव्रादी को सामाजिक कार्यक्रम में समाज

में बुलाना बंद कर दिया उससे बात करने से कतराने लगे परिवार को अनेक कठिनाइयों का सामना करना पड़ रहा है जगह-जगह बेज्जती का सामना करना पड़ रहा है ।

ए एस आई जुल्फिकार खान की कृत्य से परिव्रादी की प्रतिष्ठा धूमिल हो गई फिर भी ए एस आई जुल्फिकार खान ने जानबूझकर उसके विरुद्ध थाने का हिस्ट्रीशीट का कोई रिकार्ड मौजूद नहीं होते हुए भी हिस्ट्रीशीटर बताया गया । न्यायालय द्वारा अप्राथी जुल्फिकार खान ए एस आई द्वारा लोक सेवक होते हुए भी

न्यायालय में पेश की गई तीन बिंदु रिपोर्ट दिनांक 25. 6 .2024 में परिव्रादी किशोर उफर, क्रांतिवीर हरिजन के चरित्र के संबंध में अंकित किए गए तथ्य गलत रूप से अंकित कर अशुद्ध दस्तावेज तैयार किया जाना प्रकट होता है जिसे अपराध अंतर्गत धारा 201 बी. एन. एस. का प्रसंज्ञान अप्राथी के विरुद्ध लिए जाने के पर्याप्त आधार पत्रावली पर मौजूद है । अप्राथी जुल्फिकार खान ए एस आई पुलिसकर्मी होकर एक लोकसेवक है, किंतु धारा 218 बी. एन. एस के तहत कांस्टेबल

से निरीक्षक पद तक के पुलिस अधिकारी के विरुद्ध प्रसंज्ञान लिये जाने के लिये अधियोजन स्वीकृति की आवश्यकता नहीं होती ।

परिव्रादी किशोर उर्फ क्रांतिवीर हरिजन परिव्राद आंशिक रूप से स्वीकार किया जाकर प्राथी जुल्फिकार खान हाल ए एस आई पुलिस थाना कोतवाली निम्बाहेड़ा जिला चित्तौड़गढ़ के विरुद्ध अपराध अंतर्गत धारा 201 बी. एन. एस के अपराध का प्रसंज्ञान कोर्ट द्वारा लिया गयाऔर विभागीय जांच के आदेश दिए ।



सदर पुलिस ने पकड़ा धौलपुर हाइवे पर बंद पड़े डाबर प्लांट से जुआ पांच जुआरियो को किया गिरफ्तार, 15 हजार से अधिक की राशि बरामद,



बढ़ता राजस्थान

**बाड़ी (राजू शर्मा)।** उपखंड की सदर थाना पुलिस ने मुखबिर की सूचना पर कार्रवाई करते हुए धौलपुर हाईवे पर समाधिया पुरा गांव के पास हाईवे किनारे बंद पड़े डाबर प्लांट में जुआ पकड़ा है। पुलिस ने दविश देते हुए मौके से पांच जुआरियों को गिरफ्तार किया है। जिनके कब्जे से 15250 की जुआ राशि बरामद की है साथ में ताश एवं अन्य जुआ उपकरण भी जस किए गए हैं। सदर थाना अधिकारी मोहर सिंह ने बताया कि जिला पुलिस अधीक्षक विकास सांगवान के निर्देश पर जुआ,सट्टे को लेकर विशेष अभियान चलाया जा रहा है। जिसके तहत मुखबिर तंत्र को भी एक्टिव किया गया है।जरिए मुखबिर मंगलवार की शाम सूचना मिली कि धौलपुर रोड़ पर हाइवे किनारे समाधिया पुरा गांव के पास बंद पड़े डाबर प्लांट में जुआ हो रहा है। उक्त सूचना के पुख्ता होने पर बाड़ी एडिशनल एसपी कमल कुमार जागिड़ और सीओ महेंद्र कुमार के सुपरविजन में थाने के हेड कांस्टेबल हल्केराम,कांस्टेबल राजू गिरी,हेमसिंह,राहुल,सुमन कुमार और राहुल कुमार को टीम बनाकर मौके पर दविश दी गई। जहां से पांच जुआरियों को गिरफ्तार किया है। गिरफ्त में आए जुआरियों के खिलाफ जुआ एक्ट में कार्रवाई की जा रही है।

अपनाघर सेवा समिति ने भामाशाह के सहयोग से बांटी जर्सी

मूलेपुर राजकीय विद्यालय के 27 ज़रूरतमंद बच्चे हुए लाभान्वित

बढ़ता राजस्थान

**भरतपुर (घनश्याम अवस्थी)।** मूसेपुर गांव के राजकीय प्राथमिक विद्यालय में अपना घर सेवा समिति भुसावर ने भामाशाह लक्ष्मीनारायण अग्रवाल की पुण्य स्मृति में गर्म जर्सियों का वितरण किया। इस कार्यक्रम में स्कूल के 27 से अधिक जरूरतमंद बच्चों को सर्दी से बचाव के लिए जर्सियां प्रदान की गईं। स्कूल की अध्यापिकाओं सुरेखा सिंघल, नेहा पांडे और भानुप्रिया ने बताया कि यह जर्सी वितरण कार्यक्रम अपना घर सेवा समिति भुसावर द्वारा आयोजित किया गया। कार्यक्रम की अध्यक्षता समिति अध्यक्ष राजकुमार बंसल ने की। विशिष्ट अतिथियों में समिति के वरिष्ठ सदस्य शेरसिंह सैनी, डॉक्टर रघुनाथ सिंह पहचरा, मनीराम धाकड़, रासुंद्र मित्तल और बृजलाल सैनी शामिल रहे। कार्यक्रम का शुभारंभ मां सरस्वती की प्रतिमा के समक्ष दीप प्रज्वलित कर किया गया। अतिथियों ने विद्यार्थियों को अपना घर समिति और भामाशाह के कार्यों के बारे में जानकारी दी। उन्होंने बताया कि समिति किस प्रकार सड़क पर बेसहारा घूमते लावारिस और मानसिक रूप से विक्षिप्त लोगों का रेस्क्यू कर उन्हें अपना घर आश्रम में आश्रय प्रदान करती है। जर्सियों के वितरण के दौरान बच्चों ने उन्हें तुरंत पहन लिया। इस अवसर पर स्कूल स्टाफ बच्चों के परिजनों और अध्यापकों ने भामाशाह एवं अपना घर सेवा समिति का आभार व्यक्त किया। कार्यक्रम के दौरान, स्कूल की अध्यापिकाओं सुरेखा और नेहा ने बच्चों को सर्दी से बचाव के लिए गर्म टोपियां भी दीं। साथ ही, पोषाहार बनाने वाली महिला कार्मिक को शॉल भेंट कर सम्मानित किया गया।

कंचनपुर थाना पुलिस की कार्यवाही, हत्या के प्रयास का एक आरोपी पकड़ा

थाना क्षेत्र के बदरेठा गांव में हुआ था खुनी संघर्ष, एक महिला को लगी थी गोली

बढ़ता राजस्थान

**बाड़ी (राजू शर्मा)।** उपखंड के कंचनपुर थाना क्षेत्र में एक महीने पूर्व गांव बदरेठा में जमीन विवाद को लेकर दो पक्षों के बीच पथराव और फायरिंग की घटना हुई थी। उक्त घटना में जहां एक पक्ष की एक महिला के पैर में गोली लगी थी वहीं दूसरे पक्ष का एक अंधेड़ गम्भीर रूप से घायल हुआ था। घटना के बाद पुलिस में दोनों पक्षों ने रिपोर्ट दर्ज कराई थी। जिस पर कार्रवाई करते हुए पुलिस ने आज घटना में लिप्त और एक आरोपी को गिरफ्तार किया है। कंचनपुर थाना अधिकारी रामकिशन यादव ने बताया कि 11 नवंबर को थाना क्षेत्र के गांव बदरेठा में दो पक्षों में जमीन विवाद में झगड़ा हुआ था। उक्त झगड़े में फायरिंग के साथ लाठी-भाटा जंग हुई थी। उक्त घटना को लेकर दोनों पक्षों ने थाने पर रिपोर्ट दर्ज कराई थी।

पीएम श्री विद्यालय बहज के दो विद्यार्थी यश और शोभा विधानसभा में देंगे अपनी प्रस्तुति

राज स्तरीय प्रबल कार्यक्रम 11 दिसंबर 15 दिसंबर तक राजस्थान विधानसभा के सभागार में किया जाएगा आयोजित

बढ़ता राजस्थान

**डींग (नि.स.)।** राजस्थान स्कूल शिक्षा परिषद और राज्य परियोजना समन्वयक के निर्देशन में राजस्थान विधान सभा के सभागार में आयोजित होने वाले राज्य स्तरीय प्रबल कार्यक्रम 2025 में पीएम श्री श्रीमती शीला जोशी राजकीय उच्च माध्यमिक विद्यालय बहज के दो विद्यार्थी अपनी प्रस्तुति देंगे। अतिरिक्त जिला परियोजना समन्वय अनित कुमार शर्मा ने बताया की जिला स्तरीय प्रबल कार्यक्रम 2025 में जिला स्तर पर चर्चनित डींग और भरतपुर जिले के चार-चार विद्यार्थी (दो छात्र और दो छात्रा ) पांच दिवसीय राज्य स्तरीय प्रबल कार्यक्रम 2025 में भाग लेने 11 दिसंबर से 15 दिसंबर तक विधानसभा जयपुर जाएंगे। पीएम श्री विद्यालय बहज के प्रधानाचार्य मुकुट बिहारी शर्मा ने बताया कि ब्लॉक और जिला स्तरीय प्रबल कार्यक्रम 2025 में उनके विद्यालय के दो विद्यार्थियों यश और शोभा का चयन राज्य स्तरीय प्रबल कार्यक्रम के लिए हुआ। वह हमारा भविष्य हमारा निर्णय-किशोर किशोरियों के सशक्त भविष्य के लिए सुदृढ़ मानसिक स्वास्थ्य और उचित कैरियर मार्गदर्शन की आवश्यकता विषय पर अपनी बात विधानसभा सभागार,जयपुर में रखेंगे। यह कार्यक्रम 11 दिसंबर से 15 दिसंबर तक आयोजित होगा।



# जनगणना 2027 के कार्य अतिमहत्वपूर्ण, इसमें किसी भी प्रकार की कोताही न बरते-डीएम

जनगणना 2027 की तैयारियों को लेकर कैम्प का हुआ आयोजन

बढ़ता राजस्थान

**धौलपुर, (राजू शर्मा)।** जनगणना 2027 की तैयारियों के अन्तर्गत जिले की प्रशासनिक इकाईयों की सूची एवं नक्शों के सत्यापन हेतु एक दिवसीय कैम्प का आयोजन जिला कलक्टर श्रीनिधि धी टी के अध्यक्षता में जिला कलक्ट्रेट सभागार में आयोजित किया गया। जिला कलक्टर ने कहा कि पहला चरण अप्रैल से सितंबर 2026 तक मकान सूचीकरण और आवास गणना की जाएगी तथा द्वितीय चरण फरवरी 2027 से जनसंख्या गणना की जाएगी। उन्होंने कहा कि तहसील के समस्त राजस्व ग्रामों की एवं नगरीय निकायों के

वाडों की अद्यतित सूची तैयार की जाएगी।

जनगणना 2011 के पश्चात् सीमाओं में परिवर्तन गठन आदि से सम्बन्धित जारी समस्त अधिसूचना, तहसील का नक्शा, समस्त राजस्व ग्रामों को दर्शाते हुए तथा नगरीय निकाय पर प्रमाणित नक्शा वर्तमान परिसीमन के अनुसार वाडों की सीमाओं को दर्शाया जाना सुनिश्चित करें। उन्होंने कहा कि राजस्व ग्रामों की संख्या, वर्तनी हिन्दी व अंग्रेजी, क्षेत्रफल, ग्राम पंचायत, पंचायत समिति की पुष्टि व नक्शों का सत्यापन किया जाना है। जनगणना 2027 के लिए यह सभी कार्य अतिमहत्वपूर्ण है। इसमें किसी भी प्रकार की कोताही न बरते।

लोगों से कुल 33 जानकारीयां ली जाएंगी

उन्होंने कहा कि इस बार जनगणना में लोगों से कुल 33 जानकारीयां ली जाएंगी। इसमें नाम, भवन नम्बर जैसी सामान्य जानकारीयों के अलावा कई महत्वपूर्ण सवाल होंगे। इस बार समय के हिसाब से जनगणना के प्रश्नों में बदलाव किया गया है। 2011 की जनगणना में नागरिकों से 29 प्रकार की जानकारीयां ली गई थी। इस बार लोगों से इंटरनेट सुविधा, लैपटॉप या कंप्यूटर है या नहीं? इंटरनेट सुविधा है या नहीं? क्या लैपटॉप, कंप्यूटर, मोबाइल स्मार्टफोन या कोई दूसरी डिवाइस यूज करते हैं? इस तरह के सवाल


बयाना में भाजपा की जिला कार्यकारिणी की बैठक में दो वर्ष की उपलब्धियों के बीच भाजपा का जनसेवा अभियान तेज नवनियुक्त जिलाउपाध्यक्ष प्रवेश चौधरी बोलीं, जन-जन तक पहुंचाएंगे विकास की रोशनी

बढ़ता राजस्थान

**भरतपुर (घनश्याम अवस्थी)।** कस्बे के चेर रोड स्थित प्रेम पैलेस मैरिज होम में बुधवार को भाजपा की जिला स्तरीय बैठक उत्साह और आत्मविश्वास के माहौल में सम्पन्न हुई। जिलाध्यक्ष शिवानी दायमा की अध्यक्षता में आयोजित इस बैठक में हाल ही में गठित नई जिला कार्यकारिणी का जोरदार स्वागत किया गया। हाल कार्यकर्ताओं के नारों और तालियों की गूंज से लगातार गुंजता रहा। बैठक में राज्य सरकार के दो वर्ष पूर्ण होने पर किए जाने वाले विभिन्न कार्यक्रमों की रूपरेखा पर विस्तार से चर्चा हुई। पूर्व प्रदेश मंत्री भानुप्रताप सिंह राजावत, पूर्व सांसद रंजीता कोली, पूर्व विधायक बच्चूसिंह बंशीवाल, ग्यारसायम कोली सहित कई वरिष्ठ नेताओं ने कार्यक्रम में शिरकत की और सरकार की उपलब्धियों पर प्रकाश डालते हुए कहा कि ऋदो वर्षों में भाजपा सरकार ने राजस्थान को विकास की नई

पटरी पर मजबूती से खड़ा किया है। वक्ताओं ने कहा कि प्रदेश में रोजगार के अवसरों में वृद्धि हुई है, अग्रराधों पर प्रभावी रोकथाम से जनता में सुरक्षा का विश्वास बढ़ा है और ग्रामीण से लेकर शहरी क्षेत्रों तक विकास के नए आयाम स्थापित किए गए हैं।

जिलाध्यक्ष शिवानी दायमा और महामंत्री भगवान दास शर्मा ने बताया कि मुख्यमंत्री भजनलाल शर्मा के जन्मदिन के अवसर पर 15 दिसंबर को बयाना और रूपवास ब्लॉक में विशाल रक्तदान शिविर आयोजित किए जाएंगे। वहीं, राज्य सरकार के सफल दो वर्ष पूर्ण होने पर 11 दिसंबर से ‘जनसेवा पखवाड़ा’ चलाया जाएगा, जिसके तहत गौशालाओं में चारा वितरण, गो-सेवा तथा स्कूलों में बच्चों को गर्म वस्त्र प्रदान करने जैसी गतिविधियां होंगी। बैठक में सम्मानित की गई नवनियुक्त जिला उपाध्यक्ष प्रवेश चौधरी ने उत्साहपूर्ण अंदाज में कहा कि भाजपा कार्यकर्ता सिर्फ राजनीति नहीं करते, हम सेवा को



साधना मानकर चलते हैं। आने वाले दिनों में हम विकास की रोशनी को हर गांवदूबाड़ी तक पहुंचाने के लिए और अधिक ऊर्जा के साथ काम करेंगे। उन्होंने कहा कि संगठन मजबूती, आमजन से सीधा संवाद और जनसेवा ही जिले में पार्टी के विस्तार की असली पहचान बनेगी।

बैठक में प्रदेश प्रवक्ता शैलेश

कौशिक, जिला मंत्री जगमोहन खटाना, नवीन दुबे, प्रमोद जैन, सुरेंद्र कसाना, रानू उपाध्याय, पार्षद धीरज चौधरी, कुलदीप सोलंकी, सुनील कटारा, पवन विधुड़ी, चतर सूपा सहित सैकड़ों कार्यकर्ता मौजूद रहे। कार्यक्रमताओं में नई कार्यकारिणी और आगामी कार्यक्रमों को लेकर खासा उत्साह देखा गया।

वोट चोर गद्दी छोड़ रैली की तैयारियों पर की चर्चा

जिला कांग्रेस कमेटी की बैठक आयोजित

बढ़ता राजस्थान

**भरतपुर (घनश्याम अवस्थी)।** अखिल भारतीय कांग्रेस कमेटी (अजा विभाग) एवं राजस्थान प्रदेश कांग्रेस कमेटी अजा विभाग के निर्देशानुसार जिला कांग्रेस कमेटी अजा विभाग द्वारा एस.आई.आर. एवं दिल्ली में होने वाली वोट-चोर गद्दी छोड़ महारैली में जाने की लिए चर्चा की गई एवं तय किया गया कि पुरजोर तरीके से भाग लेंगे एवं संविधान की प्रस्तावना वाचन किया गया। कार्यक्रम में मुख्य अतिथि संभाग प्रभारी बृजभूषण सिंह जाटव, विशिष्ट अतिथि प्रदेश महासचिव लक्ष्मण सिंह कैन एवं बैठक की अध्यक्षता जिला अध्यक्ष मुकेश कुमार जाटव एवं कार्यक्रम का संचालन इ. विजय सिंह ने किया। कार्यक्रम ओमप्रकाश कैरों, चन्द्रभान सिंह, महेंद्र कैन, हेमन्त गादीली, रमेश चंद पीपला, दौलत सिंह, मानसिंह, भागमल वर्मा, देवकीनन्दन, जगन्नाथ नौनियां, रमेशचंद एक्टा रवि सागर, निर्देश आदि उपस्थित हुए।

तुलसी वन रोड पर माल से भरे ट्रक से टकराई केबल,दो बिजली खंभे धराशाही पूरी रात बंद रही कई कॉलोनियों की बिजली, नागरिको का आरोप,प्रशासन नहीं करता कार्यवाही

बढ़ता राजस्थान

**बाड़ी (राजू शर्मा)।** शहर के तुलसी वन रोड पर मंगलवार की रात को एक माल से भरे हुए अनियंत्रित ट्रक ने बिजली के दो खम्भों को तोड़ दिया। घटना के बाद बिजली के तार ट्रक के ऊपर आ गिरे। गनीमत यह रही की कोई बड़ा हादसा नहीं हुआ। इसके बाद ट्रक को छोड़ ड्राइवर और स्टाफ मौके से गायब हो गया। आसपास के लोगों ने डिस्कॉम के अधिकारियों को सूचना दी। जिसके बाद बिजली को बंद कराया गया। बीच सड़क पर ट्रक के खड़े होने के चलते जहां चौपाइयां वाहनों के लिए रास्ता अवरुद्ध हो गया वहीं पूरी रात बिजली व्यवस्था गुल होने से नागरिक

परेशान हुए। सुबह सवेंरे पेयजल की सप्लाई भी बाधित हुई। तुलसीवन रोड निवासी नावेद गोरी,पवन पूजन गुर्जर,अरुण मंगल,अनवर खान आदि ने बताया कि रात 8 बजे के करीब तुलसीवन की तरफ से एक माल से भरा हुआ ट्रक बाड़ी शहर की तरफ जा रहा था। जिसके ऊपर लदे माल से बिजली की केबिल टच हो गई जो ट्रक में फंस गई। ऐसे में देखते ही देखते बिजली के दो खंभे धराशाई हो गए। खम्भों से निकले तार ट्रक के ऊपर आ गिरे। गनीमत यह रही की कोई चिंगारी नहीं निकली और ट्रक ने आग नहीं पकड़ी ,टुक का चालक और स्टाफ मौके से गायब हो गया।

आसपास के लोगो ने तुरंत डिस्कॉम के

अधिकारियों को सूचना दे लाइट को बंद कराया। रात 8 बजे से पूरे क्षेत्र की लाइट सुबह दस बजे तक बंद रही। इसके बाद मौके पर पहुंचे डिस्कॉम के कार्मिको ने मरम्मत कार्य शुरू किया। जिसके बाद शाम तक बिजली व्यवस्था बहाल हुई है।

स्थानीय नागरिको का आरोप है कि ज्यादातर व्यापारियों के वैध,अवैध गोदाम तुलसीवन रोड पर स्थित है। जिन पर सुबह से शाम तक माल की लोडिंग,अनलोडिंग होती है। जिसमें बड़े-बड़े ट्रक आते हैं। पूरे रोड पर बिजली के तार झूलती हुई अवस्था में है। जिससे कोई भी बड़ा हादसा हो सकता है। जिसको लेकर डिस्कॉम के अधिकारी,नगर पालिका और स्थानीय प्रशासन कोई ध्यान नहीं दे रहा है।

हितेष बागड़ी सहायक चुनाव अधिकारी नियुक्त

बढ़ता राजस्थान

**भरतपुर (घनश्याम अवस्थी)।** राजस्थान हाईकोर्ट बार एसोसिएशन जयपुर के चुनाव आज होंगे। जिसमें लगभग 5300 अधिकता अपना मताधिकार करेंगे। चुनाव संबंधित सारी तैयारी पूर्ण हो चुकी हैं। चुनाव अधिकारी जय प्रकाश गुप्ता और दिनेश पाठक ने बताया कि सभी को मताधिकार के लिए अपना एडवोकेट काई लाना अनिवार्य है। चुनाव बैलेट पेपर के द्वारा होंगे पूर्ण पारदर्शिता रखी जाएगी।वही सहायक चुनाव अधिकारी हितेष बागड़ी एडवोकेट ने बताया कि चुनाव स्थल पर सभी जगह 22 कैमरों की निगरानी रखी गई हैं ताकि किसी भी तरह का मतभेद न हो। मतदान बैलेट पेपर के लिए अलग अलग टेबल लगाई जाएगी। बार एसोसिएशन के चुनाव वकीलों के चुनाव हैं इसलिए अपने आप में पूर्ण अनुशासन से होंगे। किसी भी अधिकता को वोट स्थल पर परेशानी न हो इसके लिए पूरा इंतजाम किया गया है। 11 दिसंबर को वोट कास्ट किया जाएगा। उसके बाद 12 दिसम्बर को परिणाम के लिए कार्टिंग चालू हो जाएगी।



गृह राज्य मंत्री जवाहर सिंह बेढम बृज नगर के गांव गांव पहुंचकर लोगों की समस्याओं का करेंगे समाधान

भाजपा 'द्वारा 13 दिसंबर से 25 दिसंबर तक बृज नगर विधानसभा क्षेत्र में निकाली जावेगी रथ यात्रा



बढ़ता राजस्थान

**डींग (नि.स.)।** भाजपा मंडल जन्थर के कार्यकर्ताओं की बैठक डींग में गृह राज्य मंत्री जवाहर सिंह बेढम के आवास पर मंडल अध्यक्ष गोपेश कुमार शर्मा की अध्यक्षता में आयोजित की गई। जिसमें भाजपा के जिला उपाध्यक्ष सतीश बंसल मुख्य अतिथि थे।

बैठक में 15 दिसंबर को राजस्थान के मुख्यमंत्री भजनलाल शर्मा के जन्म दिवस के अवसर पर सीकरी में रक्तदान शिविर आयोजित करने पर चर्चा की गई, तथा सरकार के 2 साल के विकास कार्यों को जन जन तक पहुंचाने के लिए गृह राज्य मंत्री जवाहर सिंह वेढम के नेतृत्व में 13 दिसंबर से 25 दिसंबर तक डींग जिले के बृज नगर विधानसभा में रथ यात्रा निकालने का निर्णय लिया गया। रथ यात्रा में गृह राज्य मंत्री जवाहर सिंह वेढम मौजूद रह कर लोगों से सीधे संवाद करेंगे।इस दौरान वह पंचायत मुख्यालयों पर रात्रि विश्राम कर जनसुनावई कर लोगों की समस्याओं का समाधान करेंगे और उनके द्वारा बृज नगर विधान सभा क्षेत्र में स्वीकृत कराए गए 1000 करोड़ रुपए से अधिक राशि के विकास के कार्यों तथा आगे करए जाने वाले विकास कार्यों पर चर्चा करेंगे। भाजपा कार्यकर्ताओं ने नगर का नाम बृज नगर करने पर राजस्थान के मुख्यमंत्री भजनलाल शर्मा एवं गृह राज्य मंत्री जवाहर सिंह वेढम का आभार व्यक्त किया। बैठक में भाजपा मंडल महामंत्री महेश उपमन, बारीसिंह चौधरी, चन्द्रभान सैन, विमलेश एडवोकेट, राजवीर सिंह , मोहिलाल, राकेश कुत्तल, ओमप्रकाश, पप्पी, बुगल पान्होरी , गजराज सिंह आदि भाजपा कार्यकर्ता मौजूद रहे।







## आईसीसी वनडे रैंकिंग में रो-को का जलवा

रोहित नंबर-1, साउथ अफ्रीका के खिलाफ 2 शतक लगाने वाले विराट नंबर-2, दोनों में सिर्फ 8 पॉइंट्स का अंतर



बढ़ता राजस्थान

नई दिल्ली ( एजेंसी )। आईसीसी वनडे रैंकिंग में एक बार फिर रो-को को यानी रोहित शर्मा और विराट कोहली का जलवा बरकरार है। नंबर-1 पर पूर्व कप्तान रोहित शर्मा हैं। वहीं साउथ अफ्रीका के खिलाफ शानदार लगातार दो शतक और एक अर्धशतक लगाने वाले विराट कोहली नंबर-2 पर आ गए हैं। आईसीसी ने बुधवार को वीकली रैंकिंग जारी की। साउथ अफ्रीका के खिलाफ तीन मैचों की वनडे सीरीज में 302 रन बनाकर प्लेयर ऑफ द सीरीज चुने गए विराट ने दो स्थान की बढ़त हासिल की है। रोहित उनसे सिर्फ आठ रैटिंग पॉइंट आगे हैं। रोहित ने सीरीज में 146 रन बनाए थे। भारत अब अगला वनडे टूर्नामेंट न्यूजीलैंड के खिलाफ 11 जनवरी से खेला जाना है। तब सबकी नजरें कोहली-रोहित की नंबर-1 की रेस पर होंगी।

## एमपी में पुलिस वैन-कंटेनर की भिड़ंत, 4 जवानों की मौत

बढ़ता राजस्थान

सागर। सागर के नेशनल हाईवे-44 पर बांदरी के पास बुधवार सुबह एक भीषण सड़क हादसा हो गया। यहां तेज रफ्तार कंटेनर और पुलिस के वाहन में आमने-सामने की टक्कर हो गई। हादसे में पुलिस वाहन में सवार 4 जवानों की मौत हो गई, जबकि एक जवान गंभीर रूप से घायल है, जिसे एयरलिफ्ट कर दिल्ली के गंगाराम हॉस्पिटल ले जाया गया। वहीं, टीएम में शामिल डॉंग सुरक्षित है। जानकारी के अनुसार मुरैना जिले का बम निरोधक दस्ता और डॉंग स्कॉड बालाघाट में ड्यूटी पर तैनात था। पुलिसकर्मी नक्सल विरोधी अभियान में शामिल हुए थे। वहां से वे बीडी-डीएस वाहन में सवार होकर वापस मुरैना लौट रहे थे। इसी दौरान नेशनल हाईवे पर बांदरी के पास झिंझी घाटी पर सामने से आ रहे कंटेनर से पुलिस वाहन की भिड़ंत हो गई। टक्कर इतनी जबरदस्त थी कि डॉंग मास्टर समेत चार जवानों की जान चली गई। जानकारी के मुताबिक, एनएच- 44 पर अंडरब्रिज का निर्माण कार्य चल रहा है। इस कारण से बांदरी के पास हाईवे का ट्रैफिक वन वे हो गया है। इसी के चलते आमने-सामने से भिड़ंत हो गई।

### तीन पुलिसकर्मी भिंड, एक सुरैना का था

- आरक्षक प्रद्युम्न दीक्षित, फूफ, भिंड
  - अनिल कौर्व, टेकाने गांव, भिंड
  - विनोद शर्मा, पुलिस लाइन, भिंड
  - परिमल सिंह तोमार, नखती अंबाह, सुरैना
- अंतिम संस्कार भिंड में ही होगा। शवों को रात तक सागर से पहले सुरैना लाया जाएगा।

## पाकिस्तान को 12 राज्यों में बांटने की तैयारी

भुट्टो की पार्टी विरोध में, कहा- अल्लाह के अलावा कोई सिंध को बांट नहीं सकता

बढ़ता राजस्थान

इस्लामाबाद ( एजेंसी )। पाकिस्तान के चारों प्रांतों को 12 हिस्सों में बांटने की तैयारी चल रही है। देश के संचार मंत्री अब्दुल अलीम खान ने कहा है कि देश में छोटे-छोटे प्रांत बनना अब तय है। उनका कहना है कि इससे शासन बेहतर होगा।

अब्दुल अलीम खान रविवार को शेखपुरा में इस्तेहकाम-ए-पाकिस्तान पार्टी (आईपीपी) के कार्यक्रमों सम्मेलन में शामिल हुए। इस दौरान उन्होंने कहा कि सिंध और पंजाब में तीन-तीन नए प्रांत बनाए जा सकते हैं। ऐसा ही विभाजन बलूचिस्तान और खैबर पख्तूनख्वा में भी हो सकता है।

अलीम खान ने कहा कि हमारे आसपास के देशों में कई छोटे प्रांत हैं। इसलिए पाकिस्तान में भी ऐसा होना चाहिए। अलीम खान की पार्टी आईपीपी पीएम शहबाज शरीफ की गठबंधन सरकार का हिस्सा है। हालांकि बिलावल भुट्टो की पार्टी पीपीपी ने इसका विरोध किया है। सिंध के मुख्यमंत्री मुराद अली शाह ने धमकी देते हुए कहा कि अल्लाह के सिवा कोई भी सिंध को बांटने की ताकत नहीं रखता।

## दिल्ली हाईकोर्ट बोला-इंडिगो फेल हुई तो सरकार ने क्या किया

4 हजार का टिकट 30 हजार तक कैसे पहुंचा; आपने ही ऐसे हालात बनने दिए

बढ़ता राजस्थान

नई दिल्ली ( एजेंसी )। इंडिगो संकट पर दिल्ली हाईकोर्ट ने बुधवार को केंद्र सरकार को फटकार लगाई। अदालत ने पूछा कि जब एयरलाइन फेल हो गई थी, तब सरकार ने क्या किया। फ्लाइट्स की टिकट की कीमतें 4-5 हजार रुपए से बढ़कर 30,000 रुपए तक कैसे पहुंच गईं। अन्य एयरलाइंस ने इसका फायदा कैसे उठाया। आपने क्या कार्रवाई की आपने ही स्थिति को इस हाल तक पहुंचने दिया। मुख्य न्यायाधीश देवेन्द्र कुमार उपाध्याय और जस्टिस तुषार राव गेदला की डिवीजन बेंच जनहित याचिका की सुनवाई कर रही थी। इसमें मांग की गई थी कि इंडिगो संकट की स्वतंत्र न्यायिक जांच की जाए और जिन लोगों की फ्लाइट रद्द हुई या जो एयरपोर्ट पर फंसे, उन्हें मुआवजा दिया जाए।

इस दौरान कोर्ट ने कहा कि यह सिर्फ व्यक्तिगत यात्रियों का मामला नहीं है, बल्कि इससे आर्थिक नुकसान भी हुआ है। सरकार को सुनिश्चित करना होगा कि भविष्य में इस तरह की स्थिति दोबारा न पैदा हो। पीटर, डीजीसीए (नागरिक उड्डयन नियामक) ने इंडिगो के सीईओ पीटर एल्वर्स को गुरुवार दोपहर 3 बजे समन भेजकर बुलाया है।

## बढ़ता देश-विदेश

# किसानों ने गाड़ियों में आग लगाई, पुलिस से झड़प

आंसू गैस के गोले दागे, कांग्रेस विधायक घायल, हनुमानगढ़ में एथेनॉल फैक्ट्री की दीवार तोड़ी

हनुमानगढ़ (बढ़ता राजस्थान)।

हनुमानगढ़ में पुलिस और किसानों में झड़प हो गई। किसानों ने ट्रैक्टरों से निर्माणाधीन एथेनॉल फैक्ट्री की दीवार को तोड़ दिया। पुलिस ने लाठीचार्ज किया। किसानों ने कई गाड़ियों में तोड़फोड़ की और आग लगा दी। पुलिस ने भीड़ को काबू में करने के लिए आंसू गैस के गोले दागे। मामला टिब्बी इलाके के राठी खेड़ा गांव का बुधवार का है। किसान के समर्थन में पहुंचे कांग्रेस विधायक अभिमन्यु पुनिया लाठीचार्ज में घायल हो गए। उन्हें हनुमानगढ़ जिला अस्पताल ले जाया गया।

प्रशासन ने टिब्बी कस्बे और आसपास के गांवों में इंटरनेट बंद कर दिया। स्कूल और दुकानें भी बंद है। इससे पहले फैक्ट्री के विरोध में बुधवार को किसानों ने एसडीएम कार्यालय के सामने सभा की। शाम 4 बजे किसानों ने फैक्ट्री की दीवार तोड़ने के लिए कूच कर दिया। इससे एकाएक ही अफरा-तफरी मच गई। किसान नेताओं ने दोपहर दो बजे तक



### फैक्ट्री की दीवार तोड़ी, पुलिस ने आंसू गैस के गोले दागे

किसान ट्रैक्टर से फैक्ट्री की चारदीवारी तोड़कर अंदर घुस गए। इसी दौरान पुलिस ने आंसू गैस के गोले दागे। इससे गुस्साए किसानों ने पुलिस की तीन गाड़ियों में आग लगा दी।

### कांग्रेस-माकपा ने दिया था समर्थन

कांग्रेस और माकपा सहित कई विपक्षी दलों ने इस आंदोलन को अपना समर्थन दिया। सभा में श्रीगंगानगर सांसद कुलदीप इंदौरा, संगरिया विधायक अभिमन्यु पुनिया, भादरा के पूर्व विधायक बलवान पुनिया, माकपा नेता मंगेज चौधरी सहित हरियाणा और पंजाब के किसान संगठनों के कई नेता शामिल हुए हैं।

# राहुल का शाह को ओपन डिबेट का चैलेंज

कांग्रेस ने वॉकआउट किया, शाह बोले- हम घुसपैठियों को भगाना चाह रहे, आप क्यों भागे

बढ़ता राजस्थान

नई दिल्ली ( एजेंसी )। लोकसभा में चुनाव सुधार और एसआईआर पर गृहमंत्री अमित शाह की स्पीच के दौरान जमकर हंगामा हुआ। नेता प्रतिपक्ष राहुल गांधी के साथ तीखी बहस हो गई। राहुल ने गृहमंत्री को डिबेट का चैलेंज दिया। नोकशोंक के बीच कांग्रेस ने सदन से बहिष्कार कर दिया। शाह ने अपनी बात रखते हुए नेहरू से लेकर अटल बिहारी वाजपेयी के समय तक के एसआईआर का जिक्र किया। पूछा कि जब उस समय विरोध क्यों हुआ तो आज क्यों किया जा रहा है। शाह ने इस दौरान एसआईआर पर राहुल को तीन प्रेस कॉन्फ्रेंस का उल्लेख करते हुए कहा कि वह सभी का जवाब देंगे। तभी राहुल उठे चर्चा के लिए चैलेंज देने लगे।

## गृहमंत्री ने राहुल के 3 सवालों का जवाब दिया

1. राहुल का सवाल: चुनाव आयुक्त की नियुक्ति से सीजेआई को क्यों हटाय़ा गया। शाह का जवाब: 73 साल तक चुनाव आयोग कि नियुक्ति का कानून नहीं था। पीएम सीधे करती थीं। अभी तक जितने चुनाव आयुक्त हुए सभी ऐसे ही हुए हैं। 1950-1979 तक प्रधानमंत्री ने ही चुनाव आयुक्त की नियुक्ति की। 1979-91 तक चुनाव आयोग बना लेकिन पीएम की सिफरिश पर ही आयुक्त बने, इस बीच 21 आयुक्त बनाए गए। 2023 तक कोई कानून नहीं था। सुप्रीम कोर्ट ने कहा कि इसमें पारदर्शिता होनी चाहिए, तब हमने कहा कि हमें दिक्कत नहीं है। हमने कहा कि जब तक कानून नहीं बनता सुप्रीम कोर्ट की निगरानी में सब कुछ हो। इसके बाद कानून बना।



2. राहुल का सवाल: चुनाव के 45 दिन बाद सीसीटीवी फुटेज क्यों डिलीट किए। शाह का जवाब: इन्होंने चुनाव आयोग के सीसीटीवी फुटेज 45 दिन में नष्ट करने की आपत्ति जताई। जनप्रतिनिधि कानून 1991 के कानून में साफ लिखा के 45 दिन बाद इसे कोई चुनौती नहीं दे सकता। जब 45 दिन में कोई आपत्ति नहीं आई तो चुनाव आयोग इसे क्यों रखें। सीसीटीवी रिकॉर्डिंग संवैधानिक दस्तावेज नहीं है। आंतरिक प्रबंधन है, फिर भी आयोग ने कहा कि सामान्य जनता को एक्सेस मिल सकता है। कोई भी 45 दिन में शीप अदालत में जाकर इसे मांग सकता है। ये कोई प्रक्रिया पढ़ते नहीं है। पॉलिटिकल एजेंट भी अदालत से इसे प्राप्त कर सकता है।

3. राहुल का सवाल: दिसंबर 2023 में कानून बदला कि चुनाव आयुक्त को दंडित नहीं किया जा सकता। शाह का जवाब: आरोप लगाया कि मुख्य चुनाव आयोग को कानून बनाकर इम्पुनिटी दी। जन प्रतिनिधित्व अधिनियम, 1951 से ज्यादा उन्हें कोई इम्पुनिटी नहीं दी गई है। 2023 के कानून में भी प्रावधान

पहले वाला ही है कि मुख्य चुनाव आयुक्त के खिलाफ कोई केस नहीं कर सकता।

### शाह बोले- 16 हजार ईवीएम चेक हुए, एक भी गलत वोट नहीं पड़ा

गृह मंत्री अमित शाह ने कहा- चुनाव आयोग को भी लगा कि आरोप सच और झूठ होते हैं। पांच साल रिसर्च के बाद वीवीपीएटी लाया गया। इसका मतलब है कि मैंने कमल का निशान दबाया, तो पर्चा निकलती है, वोट कंफर्म होता है। आयोग ने तय कि 5 परसेंट ईवीएम के परिणाम और वीवीपीएटी मिलान होंगे। उन्होंने आगे कहा- ये 5 परसेंट मशीनों में मिलता है। आज तक 16 हजार मशीनों में मिलान हुआ है। एक भी गलत वोट सामने नहीं आया। विपक्ष ने अदालत जाता है, न मीडिया में। ये केवल ऐसे ही आरोप लगाते हैं।

2017 में आयोग ने तय किया कि सभी चुनाव ईवीएम से ही होंगे। 2017 में आयोग ने तय किया कि सभी चुनाव ईवीएम से ही होंगे। राहुल गांधी का भ्रषण में मैंने सुना- उनका भ्रषण धर्मों में उलझ गया।

## स्लीपर बस के परखच्चे उड़े, जोरदार धमाका, 4 की मौत

तेज रफ्तार ट्रक से भिड़ंत; घायलों में घुसे कांच-मेटल के टुकड़े, 6 की हालत गंभीर



बढ़ता राजस्थान

फतेहपुर ( सीकर )। सीकर में स्लीपर बस और ट्रक की भीषण भिड़ंत में 3 लोगों की मौके पर ही मौत हो गई। वहीं,

करीब 50 लोग सवार थे। जानकारी के अनुसार स्लीपर बस बीकानेर की ओर से जयपुर जा रही थी। वहीं, ट्रक झुंझुनू से बीकानेर की ओर जा रहा था। प्रत्यक्षदर्शी ने बताया

घायल बस कंडक्टर ने बुधवार सुबह जयपुर में इलाज के दौरान दम तोड़ दिया। हादसे में कुल 28 लोग घायल हुए थे। इनमें 6 की हालत अब भी गंभीर है। हादसा जयपुर-बीकानेर नेशनल हाईवे पर मंगलवार देर रात 10:40 बजे फतेहपुर के पास हुआ। बस में सवार सभी यात्री वलसाड (गुजरात) के रहने वाले हैं। ये सभी वैष्णो देवी के दर्शन कर लौट रहे थे और खाटूश्यामजी जा रहे थे। बस में


कितने लोग सवार थे। जानकारी के अनुसार स्लीपर बस बीकानेर की ओर से जयपुर जा रही थी। वहीं, ट्रक झुंझुनू से बीकानेर की ओर जा रहा था। प्रत्यक्षदर्शी ने बताया



कि ट्रक आगे से बस में घुस गया। इससे जोरदार धमाका हुआ। बस के केबिन और उसके पीछे बैठे पैसेंजर्स सबसे ज्यादा घायल हुए हैं। घायलों की शरीर में कांच-मेटल के टुकड़े घुस गए।

## बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

Printing Press

● Hameedpura Road Khandwa, Newai, Tonk, Rajasthan - 304021

Office

● Badhata Rajasthan, Near Rajkiya Mahavidhyalaya,

NH-12, Bypass Newai, Tonk, Rajasthan - 204021

[M] +91-9214048888, Phone No. - 01438-223201, 02, 03

● 185/116, "Pratiksha", Sector-18, Pratap Nagar, Sanganer, Jaipur - 302033

[M] +91-9414242258, Phone No. - 0141-2796795

Email: badhatarajasthanprintingpress@gmail.com